
רשיי 9 


אריינפיהר 


דער איד האט פון תמיד אָן פארשטאנען, אז נאציאנאלע קולטור 
איז א וויכטינער עלעמענט אין דער אויפהאַלטונג פון א פאלק. פון סאַמע 
אָנהויב אָן האט מען זיך נעזאָרנט, או ,שלא נשתכחה תורה מישראל" -- 
אַז דער איד זאָל חלילה ניט פאַרנעסען זיין תורה, זיין קולטור, וועלכע אין 
איינצינג און איינענאַרטינ, לעבענסקרעפטינ און אייביג. 

די תורה, אין איהר גאַנצען אומפאַסענדינען זין, איז די קייט װאָס 
פּאַרבינדט דעם אידען אין אלע צייטען און שמידט אויס זיין גאַנצקײיט און 
אהריעם - חורך דער תורק אשרט דער איצטינער איד דער יורש פון דעה 
אידישער נעשיכטע און פון אלע פריהערדינע דורות, און כ? זמן דער 
נעשריבענער ווארט לעבט אין אידענ'ס מויל, איז ער געזיכערט מיט גאנצ- 
קייט און אויסדויער. 

אִהן דער אַלטקײיט אונזערער, אֶהן דער נייסטינער ירושה, ווערט 
די פּאַרבינדוננ מיט'ן נעכטען לגמרי איבערנעריסען און מיר פארלירען יע- 
דען אנהאַלט; די פארם דורך וועלכער מיר קענען אמבעסטען קומען צום 
אויסדרוק, נייט פארלארען און די נאראנטיע פון אייבינען קיום, ווערט 
אָפּנעשװאַכט. 

דערפאר, משמעות, האָט משה רבינו אזוי שטאַרק נעזארנט, אז די 
תורה , זאָל ניט פאַרגעסען ווערען פון זיינע קינדער". און דערפאר האָט 
ישעיהו געזאגט: , מיינע ווערטער וואס איך האָב נעטאן אין דיין מויל, זא- 
לען זיך ניט אפּרוקען פון דיין מוי? און פון מויל פון דיינע קינדער און 
קינדס-קינדער פון איצטער ביז אייבינ". 

און אזוי האט מען זינט דאמאלט כסדר געזארנט די תורה זאל תמיד 
זיין אין מויל פון אידען. די נביאים האָבען זיך דערמיט באשעפטיגט, און 
שפּעטער אויך די חכמי התלמוד. פון די ערשטע סופרים אָן האָט מען זיך 

כסדר באמיהט אויסצוטייטשען און פארטייטשען די תורה, איהר צו פּא- 
פּולאַריזירען און ברענגען נעהענטער צום רעאַלען לעבען, און דאַדורך 
ארויפברענגען אויף די ליפּען פון יעדען אידישען יחיד. 

יעדער דור האָט די דאָזינע זאָרג איבערנענומען. צוליעב די סא- 
ציאַלדעקאָנאָמישע און פּאָליטיש-בירגערליכע באַדינגונגען איז תמיד אָנגע- 
גאַנגען די נוינונג זיך צו דערוייטערען פונם איינענעם קװאַל און איינ- 
געשלונגען צו ווערען אין גרויסען וועלט-תהום. תמיד, אבער, האבען זיך 
געפונען יחידים, נאציאָנאַלע פיהרער און נעטליכע וויזיאנערען, וועלכע הא- 
בען אָפּגעהיט די וואָרנוננ פון משה רבינו ,כי לא תשכח מפּי זרעי" -- 
ס'זאָל ניט פאַרגעסען ווערען פון מויל פון מיינע קינדער. 

די תורה איז אין סופ'דיג װוי גאָט איז אין סוף'דינ: זי ענדינט זיך 
קיינמאָה? ניט, נאר אין א כסדר'דיגער המשך: תורת משה, נביאים, משנה, 
נמרא, מדרש, פּוסקים, און אַלע איבעריגע ספרים פון דער גרויסער און 
ברייטער תלמודיש-רבנישער ליטעראטור. דער ווארט תורה נעמט אין זיך 
אריין דעם נאַנצען שאַפונגס-פּראָצעס, וועלכער וי פאַרצויינט ער זאל ניט 
זיין, איי ער כעצם בלוין איין איינצ נע זאר: די וערכע ליכע אייזערפרע. 
טאַציע פונם שריפטליכען נעזעץ, כדי איהם צוצופּאַסען צו די תמיד-ענדע- 
רענדיגע פאָרמען פון אונזער נאַציאנאַלען, געזעלשאפטליכען און אינדי- 
ווידועלען טאָג-טעגליכען לעבען. 

דער דאָזינער אינטערפּרעטאציע-אופן, וואס די תנאים, אמוראים, 
סבוראים און גאונים -- די נאנצע פּלעיאדע פון גייסטינע ‏ שעפער במשך 
פון לאַנגע דורות -- האָבען געליינט װי אַ יסוד פּאַר דער איינאָרדענונג 
פונ'ם אידישען כלל-לעבען, האָט אויך פארוואנדעלט די תורה און די גמונה 
אין א אידישנאַציאָנצלער וועלט-אנשויאוננ. אַפילו גאָט, כביכול, אין 
פארוואנדעלט נעווארען אין א נאַציאָנאלען ענין; גאָט איז געווארען דער 
שומר און וועכטער פון אידישען פאָלק. די תורה איז אזוי ארום געווארען 
אַ ריין נאַציאָנאַלע שאַפונג, װאָס איזן געקומען טאַקע פון די איינענע 
פאָלקס - מקורות. 

ק'איז ניט צו נעפינען אין דער נאנצער וועלט-געשיכטע א פאָלק 
זאָל זיך אידענטיפיצירען מיט אַ ווערק, װאָס שטעלט מיט זיך פאָר דעם 
פּראָצעס פון נייסטיג-קולטורעלער און נלייכצייטיג וועלטליך-יורידישער שאַ- 
פונג פון טויזענדער יאהר. ס'איז אויך ניט צו נעפינען א בוך אדער א 

סעריע ביכער וועמענס שאַפונג זאל זיך אויסברייטערען אויף אַ שטח פון 
טויזענטער יאהר און ארייננעמען אי זיך נאר די געדאנקען און הנחות, גאר 
דעם פאָלקלאָר און ליטעראטור, די סאָציאלאָניע און עטיק, די רעליניען- 
פילאָזאָפגשע און אוניווערסאל-משיחישע אויפפאַסוננען, אידענטיפיצירט 
מיט אן איינציג און שוואך פאָלק, וי דאס אין די תורה אין איהר פול- 
אומפאַסענדינער נאַנצקייט לנבי דעם אידישען פאָלק. 


ניט אומזיסט אפשר האָבען אונזערע נייסטינע ריעזען תמיד געזוכט 
אָט דעם דאָזינען קולטור-אוצר צו ברענגען נעהענטער צום אידען, שלא 
ימוש מפּיך, און ניט אומזיסט האָט אפשר רשי אויך געהאט אט דעם דאָ- 
זינען היילינען באצנעהר. אויך ער האָט געזאָרנגט און אָנגעווענדט זיינע גיו- 
סטינע כחות אז ,די תורה זאל ניט פאַרנעסען ווערען פון ישראל". 


דר. יצחק אונטערמאן, 


פילאדעלפיא, חשון תש"א. 


רשי 13 


ויין שאפונב אדהן אויפ הו 
ערשטער קאפּיטעל 


זינט דעם אָפּשלוס פון תלמוד ביז דעם אויפשטיינ פון רש"י, זיינען 
געווען א סך װאָס האָבען פּרובירט די תורה פארטייטשען און פּאפּולארי- 
זירען, אָבער בלויז רש"י איז פאַרבליבען קלאַסיש. אַלע האָבען זיי געזעהן 
די נויטווענדינקייט פון פאַרלייכטערען דעם לימוד התורה, און אלע האבען 
זיי געמאַכט נייע פּירושים און פארטייטשוננען, דאך האָט עס ניט נע- 
בראַכט די געוואונשטע רעזולטאַטען. די פּירושים זעלבסט זיינען געװאָרען 
האַרבער און טרוקענער, און נעפאדערט פיעל מעהר חריפות און לומדות וי 
דער עצם טעקסט. 

אויב רש"י איז ניט נעװוען דער נאָר ערשטער מפרש, ניט אַפילן 
אין זיין איינען וואוינלאַנד, איז ער אָבער געווען דער סאַמער ערשטער צו- 
צוטרעטען מיט א שפּאָנעל נייעם דרך און אופן. זיין נייקייט איז באשטאַ- 
נען, הױפּטזעכליך, אינם ארויסגריבלען דעם פּשוט'ען זין פון דעם גרויסען 
ים מיט דרש און פּלפּול, וואס האָט זיך ביז איהם אָנגעקליבען. 

רש"י איז קודם כ? פּשטות און קלאַָהרקייט, פּשוטער זין און 
פאלקסטימליכער טאָן. רש"י איז ניט קיין פילאָזאָף, און איז אויך ניט פאַר- 
כאַפּט פון ספקות'ן. ער דאַרף דאַריבער ניט אריינטייטשען קיין נייע נע- 
דאַנקען, ניט אויס'פּשט'לען נייע ווצקלענדינע אויספיהרונגען. 

רש"י באַשאַפט ניט קיין נייע דרכים אין אידענטום נאָר זוכט 
אָפּצוהיטען דאָס עקזיסטירענדינע, און עס טיפער און שטאַרקער פֿאַר- 
פּלאַנצען אינם אידישען לעבען. זיינע איינענע מיינוננען זיינען קיינמאָל 
ניט אין פתירה צום אינהאַלט, און ער געפינט זיך דאריבער קיינמאָהל ניט 
אין דער פארלענענהייט פון, למש?, א רמב"ם אדער אן אבן עזרא. 


14 זיין שאפונג און אויפמהו 


רש"י האָט זיך ניט אריינגעלאזען אין פּלפּול און אין דיאלעקטיק, 
איז אויך ניט פאַרקראָכען אין די לאבירינטען פון דער דאַמאָלסטדינער 
פאָרשונג און וויסענשאַפט. זיין הויפּט כונה איז געווען א פּשוטע, אזוי 
צו זאָנען; א מלמדישע. ער האָט אויף זיך נענומען די ראָל פון א דרדקי 
מלמד, און פּראָסט פּשוט פאַרטייטשט א שטיקעל? חומש מיט רש". 


רש"י האט געהאלטען, אז קודם מוז מען פארשטיין גוט דעם פּשוטען 
פּשט, און ערשט דערנאָך מענ מען, וואו עס איז נויטיג, זיך דערלויבען 
צו דרש'ענען און פּשט'לען. און אָט מיט דעם דאָזינען נייעם אופן, איז 
רש"י דערגאננען דירעקט צום פאָלק, צו די פּשוטע אידישע מאפען, וועלכע 
האבען װי אן אויסדרוק פון דאנקבארקייט איהם פארוועבט אין א נעץ פון 
פארכאפּענדיגע לעגענדעס : 


איינע אזא לענענדע דערציילט, אז ווען רש"י' האט פארענדינט 
זיין פּירוש אויף דער תורה, איז משה רבינו געקומען צו איהם, א קוש גע- 
טאָהן איהם אין קאָפּ,,. און אויסנערופען : 


-- שלמה, דוֹ ביסט דער ערשטער וואס האט ריכטיג פארשטאנען 
מיין כונה ! 


רש"י האָט די דאָזינע קרוין װאָס דאָס פאָלק האָט איהם אָנגעטאָן, 
כשר פארדיענט. רש"י איז געווען א נאון צווישע! גאונים, אבער אן איי- 
גענער מענש צווישען ברייטען עולם. רש'"י האט געקענט פּלפיל, פארמאנט 
גרויסע חריפות, און זיך לייכט נעקענט פארפּלאָנטערען אין שווערען דרש. 
רש"י האט עס אבער ניט נעטאן. ער האט נלייך ביים סאמע אנהויב אוועק- 
געשטעלט די הנחה, אז ,די תורה רעדט אין א מענשליכער שפּראך כדי 
צו מאַכען צוגעננליך צום מענשליכען אויער." מאַכט זיך אמאָל אַז ער 
ברעננט אריין א תלמודישען דרש, פארכאפּט ער זיך נלייך און דערקלעהרט : 


-- זאל זיך דער דרש דרש'ענען, אבער דער פּסוק גייט ניט ארויס פון 
זיין פּשט. 


רש"י האט, איינענטליך, ליעב דעם דרש, און האט זיך אָפּט דערפון 
ניט געקענט שיידען. איז ער אבער נעווען זעהר איבערקלייבעריש, און זיך 
בענוצט מיטן דרש ניט וי מיט אן עיקר נאָר װי א מין באצירונג און 
קינסטלערישע פארב, וואס זוכט צו פארגרעסערען דעם אינטערעס און 


רשיי 15 


פארשענערען דאס בילך. ער אליין זאגט אָפּט: ,דער דאָזינער פּסוק בעט 
זיך מ'זאל איהם דרשענען." 


פ'איז באמת א גליק וואס רש"י האט ניט לנמרי אויסנעמיטען דעם 
דרש. גאָר אָפּט איז עס דוקא דער דרש, וואס האָט זיך אזוי שטארק פאר- 
פלאנצט אינם הארצען פונם פּשוטען פאלקסמענש. רש"י האט נגעהאט א 
וואונדערבאַרען חוש אויסצוקלייבען דאָס פאַמע בעסטע און שענסטע פון דער 
גרויסער מדרש-ליטעראטור, און זיין דרש מאכט טאקע דעם פּסוק פאר- 
בענרייכער און הארצינער. 


אָט שטייט לעבעדיג פאר די אוינען דאס באקאנטע חדר-בילך : 

ס'איז אַ סומנע ווינטער נאַכט. פון דרויסען ווייסען זיך פארשנייטע 
דעכער, און איבער די חדר-ווענט טונקלען זיך שאטענס אין מאטען ליכט. 
הויך אױכּן באלקען צאנקט א קעראסין-לאָמפּ, און דורך זיין שיין זעהט זיך 
דער סילועט פונם רבי'ן. ס'איז שטי? ארום, און אין דער שטילקייט טראנט 
זיך דער האַרצינ-טרויערינער נינון פון אַ פּסוק רש"י: 


ואני -- און איך, כאָטש איך בין דיך מטריח מיט מיין איינענער 
קבורה, האב איך אבער מיט דיין מוטער רח? אזוי ניט געטאן. בבואי מפּדן 
ארם -- אז איך האב נגעטאן קומען פון פּדן ארם, מתה עלי רחל -- איז רחפ 
אויף מיר געשטארבען. וװועסטו דאָך אפשר זאגען אז ס'איז געווען וייט, 
קאן איך דיר זאנען בעוד כברת ארץ לבא אפדתה, אז ס'איז נאך נעווען א 
שטיק לאנד צו קומען קיין אפרת. אפשר קאָנסטו מיינען אז ס'איז נעווען א 
רענען, זאנ איך דיר אז די ערד איז נעווען געלעכערט װי א רעשעטע. אי 
וועפטו פרעגען פארוואס האב איך זי ניט נעבראכט צו קבורה אין דער מערת 
המכפּלה, װעל איך דיר זאָגען אַז איך האָב עס געטאָן על פּי הדיבור, ווייל 
נאָט האט אזוי געהייסען. אז נבוזראדן װעט פארטרייבען די אידען אין 
-נלות אריין און זיי וועלען פארביינעהן רחל'ס קבר, װעט רח? ארויסנעהן און 
װעט וויינען און שרייען, װי אין פּסוק שטייט ;: קול ברמה נשמע, איהר קול 
איז נעהערט נגעווארען אין הימעל. רח? מבכה על בניה, רח? ויינט אויף 
איהרע קינדער. דאמאלט װועט ארויס א בת קול און װועט זאנען כי יש שכר 
לפּעולתך ושובו בנים לנבולם, נאָט װעט דיך באַלױנען פאַר דיין מיה און 
װועט דיינע קינדער צוריקקעהרען צו זייערע נעמערק. 


10 זיין שאפונג און אויפטהו 


אָט דער דאָזינער דרש האט אויפן אידישען קינד נעהאט גאר א 
שטארקע וירקונג; ס'האט באריהרט זיין איידעל נשמה'לע און איהם 
געמאכט עמאציאנעל, מאלעריש און דיכטעריש. 

רשי מיידט אויס דעם מיסטישען און קאמפליצירטען דרש. ביי 
איהם איז אפּילו דער דרש פאלקסטימליך און פּשוט. בלויז א װאָרט אדער 
א בילדעל, א באנריף אדער א געדאנק, און די דערקלעהרדונג איז א באוויר- 
קענדיגע. רש"י איז דאַריבער דער מפרש חן פארן למדן און קענער און הן 
פארן פּשוטען עמך-איד און חדר-איננעפ. 

דאס דאָזינע איז רש'י'ס גרויסקייט און איינעננארטינקיים. זיין 
גרויסקייט באשטייט אין דעם וואס ער האט מיט זייַן שאפונג באוויזען צו 
געווינען די הערצער פון די ברייטע אידישע מאסען. ס'האט זיך ביי זיו 
אויסגעפארמירט א נעפיהל, אז די תורה איז רש'"י, און רש"י -- די תורה. 
א חומש אדער א נמרא אהן דער רש'י ביי דער זייט, איז לנמרי אוממענליך. 
טאָמער האט זיך אמאל באוויזען א חומש אהן דער רש"י, האט מען דארויף 
געקוקט מיט נרויס חשד; מ'האט פארשטאנען, אז אזוינס האט ניט אין 
זיך די היילינקייט פון רער הוהת: 

זיין איינענארטינקייט באשטייט אין דעם וואס ער איז געווען זעלבסט- 
שטענדינ, פו? מיט פענאמאלען וויסען און מיט א סך אינטואיציע און וויזיע. 
רש"י האט דערזעהן בחוש אז די תורה וועט ווערען א ווערק פאר אן עננער 
קאסטע פון לומדים און גריבלער, און די ברייטע פאלקסמאפען וועלען דערצו 
ניט האבען קיין צוטריט סיידען מען װעט זיך דערווייטערען פון דעם קאמ- 
פּליצירטען און מיסטישען דרש. 

רש"י האט דאריבער טאקע אפּנענויגט פון דעם טואדיציאנעלען 
שטיינער, און זיך פארנומען אויפן וועג פון פּשוט'ען פּשט. רש"י האט זיך 
אפילו ניט געשעמט צו זאנען, אז דער אדער יענער פּסוק איז פאר איהם 
אומקלאָהר און קאן דעם פּשט ניט פארשטיין. איז איהם אמאל ניט נעפע- 
לען געווארען דער פּשט פון א תרנום, האט ער אֶהן וועלכער מורא דער- 
קלעהרט אז דער תרנום מאכט א טעות. 

הונדערטער יאהרען כסדר האבען מפרשים אפּגעפּרענט רש"י'ס טייט- 
שוננען, מחולק נעווען אויף א סך פון זיינע פּירושים אוֹן פארענטפערט א 
סך פון זיינע קשיות, און דאָך איז רש"י'ס גרויסקייט אויף א האָר ניט גע- 
מינערט געווארען. 


רש יי 17 


זוטט שיענטע איינויקקעך. דער רשב"ב. דער רבנו תּם און הש- 
ריב"ם האבען ניט מסכים געווען מיט רש"י'ס פּשטים. זיין איינענער איי- 
דעם, דער ריב"ן, און מיט איהם די איברינע בעלי תוספות, האבען אויפנע- 
שטעלט שווערע קשיות אויף זיינע סברות און טייטשוננען, און דאָך אין 
פאקטיש אוממענליך צו טראכטען וװועגען לערנען א פּרשה חומש אדער א 
בלעטעל נמרא אהן רש"י. לומדים וריבלען זיך אין א תוספת און אין א 
די הב אכער יעדער אינצינער איך האט ועלערענט א שמיקע? רש" 
זיינע אפּפּרענער און קרינער זיינען קיינמאָל צום פאלק ניט דערגאנגען 
און פארבליבען בלויז באוואונדערט ביי אַ קאַסטע לומדים און חריפים, רש"י, 
אבער איז אלעמענס רבי און לערער און איז באוואונדערט און פּאָפּולער ביים 
גאנצען אידישען פאָלק. ניט אומזיסט האָט ער נעקראָגען דעם ליעבלינג-נאַמען: 
,פּרשנדתא? =-- דער דערקלעהרער כּון דער תורה. -- כאָטש דער דאָזינער 
טיטול איז ווייט ניט גענונ אויסצודריקען רש"י'ס שאפונג און אויפטהו. 

רש"י איז דער ארכיטעקט און קינסטלער פון אונזער פּאַלקכ בנין אין די 
לעצטע ניין הונדערט יאהר. ער איז געװוען דער נדויסער משפּיע און רבי, 
דער פּאפּולאריזאטאָר און אנטוויקלער פון דער אידיש-רעליניעזער ליטע- 
ראטור, וועלכע איז אין אונזער פאָלקס לעבען געווען פאקטיש די איינצינע 
ליטעראטור. קלאָהר זיינען נגעווען די רייד פון זיינע תלמידים : , תלמידיו 
אנו ומימיו אנו שותים" --- מיר זיינען זיינע תלמידים און זיין וואפער טרינ- 
קּען מיר. ניט בלויז האבען מיר דורך רש"י געקראָנען א צוטריט צו דער 
תורה, צו די נביאים און צו דער נמרא, נאָר מיר האבען דורך איהם אויך 
דערלערענט דעם סטיל און געבוי פון אונזער, דער העברעאישער, שפּראך. 

רש"י האט בכלל פארמאגט א זעלטענעם חוש פאר שפּראך. ער 
זוכט ניט קיין שפּראך-עפעקטען, און האט ממילא ניט קיין איין איברינען 
װאָרט. זיין שפּראך איז קורץ, און דאָך קלאָהר ; פּשוט און דאָך גיט זי דעם 
ריכטינען אויסדרוק. מיט זיינעם א , כלומר" זאגט ער דעם לערנער: איך 
ה"כ דיר אנעצייכענט א װשנ, און די פוי? זיך ניט און הניב אביכעל א 
טראכט, װועסטו פארשטיין דעם ענין. 

אזא פּעדאנאַנישען טאלאנט און מעטאָד, האט בלויז רש"י פארמאגט, 
קיינער פון די קאָמענטאטארס פאר איהם אדער נאך איהם, האבען די דאָזינע 
מעלות ניט פארמאנט. רש"י איז דער פּראקטישסטער פּעדאנאנ. ער פיהרט 
דעם תלמיד ביי דער האנד, ווייזט איהם אן דעם ריכטיגען וועג, באלויכט איהם 


18 זיין שאפונג און אויפמהו 


די טונקעלע שטעגען, רוימט פאר איהם אוועק די שטיינער און טיפע זאמדען, 
און באווענט איהם אליין צו טראכטען און דענקען. רש"י איז צום תלמיד 
ניט װי א געדונגענער לעהרער, נאָר וי א חבר און מיטלערנער. רש"י אין 
פריינדליך, ממש אן איינענער מענש, און דער למדן װי דער פּשוטער מענש 
ווערט באווירקט פון זיין מיטלערנען בחברותא. מען דערפיהלט זיך זיכער, 
אהן וועלכער פארלוירענקייט: נישקשה, רש"י װעט שוין ארויסהעלפען ! 

רש"י איז באהעפט צום תלמיד מיט א דביקות פוֹן אמת'ער ליעבע, 
איז אן עצם טיי? פון דעם תלמיד'ס מחות, און דער תלמיד דערפיהלט עס 
מיט אלע זיינע חושים אוֹן װוערט צו איהם צונעבונדען מיט אלע זיינע 
איברים. דער רבי און דער תלמיר, ביידע, ווערען איין איינציגע איינינקייט, 
איין גוף און איין נשמה. 

מ'דערציילט אז רש"י האט איינמאל געבעטען זיין אייניקעל, דעם 
רשב"ם, איהם ארויסצוהעלפען פארענדיגען דעם פּירוש אויף א געוויסען 
ענין. ווען דער רשב"ם האט נעבראכט דעם אננעשריבענעם פּירוש, האט 
רש"י שמייכלענדיג נגעווארפען א בליק אויפן גרויסען פּאק פארשריבענעם 
פּאפּיער און זיך נוטמוטיג אנגערופען : 

--- מיין קינד, אויכ דו וועסט אויף אזא אופן שרייבען א פּירוש אויף 
דער גמרא, װועט ער זיין אזוי שווער אז מען װעט איהם מוזען פיהרען אויף 
א רײיטװאָנען. 

רש"י'ס פטיל איז שיין און הנ'עוודינ, און זיין פּירוש אויף דער 
תורה איזן דאריבער פארבליבען א קלאסיש מייסטערווערק. זיינע משלים, 
וועלכע זיינען אנב קליין אין צאה?, זיינען איצטער א חשובער טייל פון דער 
קלאסישער בעלעטעריסטיק,. די מעשה פון חולדה בבור, די קאץ און דער 
ברונים, וואס גאָלדפאדען האט פארוועבט אין זיין פּיעסע , שולמית", אין 
רש"י'ס אן ארינינעלע שאפוננ. אזוי איז אויך די מעשה מיטן ,פוקס און 
װאָלף?, וועלכע געפינט זיך איצטער אין דער ליטעראטור פון יעדען פּאָלק 
און לאנד. 

רש"י איז אויך פּינקטליך און פימעטריש. ער פארמאנט דעם טעכ- 
נישען וויסען צו ווענען און מעסטען זיין יעדען זאץ און װאָרט. ער איז קיינ- 
מאָל ניט צוצוינען, זוכט ניט צו נעבען פארשטיין דורך ניין מאָס רייד. פאר- 
קעהרט, ער איז א מועט מחזיק את המרובה, א קליינער זאץ פון בלויז עטליכע 
נעציילטע וװוערטער און דאָך מאכט ער קלאְהר א סך הארבע שטעלען און 

פארענטפּערט א סך חומרה'דיגע קשיות. דערפון האט זיך אפשר גענומען 
דאס פאַלקסװוערטעל: ,אין רש"י'ס צייטען איזן טינט געווען מיט גאָלך 
טונקייך." 


זיין הױיפּט דערפאלנ ליענט בלויז אין זיין סטיל. מיט איין איינ- 
ציגען װאָרט מאכט ער ליכטינ א שווער שטיקעל גמרא אדער א פּסוק תנ"ד. 
קיין שריפטשטעלער אין קיין שום לאנד און שפּראך, האט דערגרייכט אַזאַ 
קלאָרקייט און סטיליסטישע קונשט. 


רש"י איז דערפאר מיט זיין פּשוטער שפּראך און קורצקייט געווען וי 
נעבוירען פאר דער גרויסער אויפנאבע צו דערקלעהרען פארן פאלק דעם 
שווערען תלמוד. בלויז רש"י'ן האבען מיר צו פארדאנקען, וואס דער תלמוד 
איז פארשפּרייט געווארען צווישען די גנאָר ברייטע שיכטען פון אידישען 
פאָלק. ווען ניט רש"י װאָלט דער תלמוד נעבליבען פאר אלעמען א ספר מיט 
זיבען שלעסער. 


רש"י האט אין א געוויסען זין אפּנעראטעװועט די נמרא, ווייל א סך 
שטעלען און באגריעפען זיינען געווארען אומפארשטענדליך און דערצו 
האט זיך אין דער נמרא ארייננגעכאפּט א נרויסע צאָהל טעותים. די אראמע- 
אישע שפּראך אין וועלכער די גמרא איז געשריבען, איז אין די אייראָפּעאישע 
לענדער געווען לנמרי א פרעמדע וואס קיינער האט אויף איהר ניט נערעדט 
און ניט פארשטאנען. די גמרא פלענט דאמאלט איבערנעשריבען ווערען פון 
פּראָפעסיאנעלע סופרים, און מיט זייער נאנצער פארזיכטינקייט האבען זיי 
ניט געקענט פארמיידען די טעותים און גרייזען. 


די ערשטע חכמי התלמוד, אין די יאהדען פון זיין אנטוויקלוננ, הא- 
בען קיין פּירושים און אויסטייטשונגען ניט באדארפט. די נמרא איז געווען 
א תורה שבעל פּה, וואס איז טראדיציאנעל איבערגענעבען געווארען פון מויל 
צו מויל, פון דור צו דור. דער אלגעמיינער עולם האט דעם תלמוד ניט נע- 
קענט און ניט נעלערענט. דער תלמוד איז שטודירט און אויפנעברייטערט 
געווארען בלויז אין די ישיבות, און דער גרויסער עולם האט זיך באנונענט 
מיט אויסהערען אין געוויסע טעג רעפעראטען אינער הלכה אדער דרשית אי- 
בער אנדה. דער מעהר פעהינעדער האט וי עס איז דעם רעפעראט פאר- 
שטאנען און אויך אן הנאה געהאט, דער פּראסטערער עולם אבער האט 

מעהר געצוינען צו דער אגדה, צו דעם משל און מעשה'לע, וואס ער האט 
דערביי געהערט, 


דערציילט טאקע די נמרא, אז רבי אבוהו און רבי חייא זיינען איינ- 
מאָל געקומען אין זעלבען שטעדטעל ריידען צום עולם. האט רבי אבוהו 
גערעדט טיפזיניג איבער דער הלכה, און רבי חייאָ האט דערציילט שעהנע 
מעשה'לעך און לענענדען. איז דער עולם אוועק פון רבי אבוהו'ס הלכה-רע- 
פעראט און נעלאָפען צו רבי חייאָ און זיין דרשה איבער דער אנדה. 

אפּילו נאכדעם װי דער תלמוד איז שוין געװען אפּנעשלאָסען און 
פארענדיגט און מען האט שוין אין די ישיבות אנגעהויבען מאכען פּירושים, 
דערקלעהרונגען און פארטייטשונגען, זיינען זיי נאָך אלץ געווען בעל פּה, 
ניט אויפגעשריבען. די ראשי ישיבות איז נאָך האמאלט אויפ'ן נעדאנק ניט 
געקומען, אז די ישיבות וועלען צעווארפען ווערען אין פיעלע ווייטע מקומות 
אדער די פּירושים און קונטריסים וועלען אין גאנצען ארויסנענומען ווערען 
פון זייער רשות. 

ערשט נאכדעם וי די צעווארפענקייט איז שוין געווארען א פאקט, 
האבען די חכמים איינגעזעהן די נויטווענדינקייט פון א פּירוש בכתב און זיך 
פארנומען צו פארצייכענען די פּירושים און אויסטייטשוננען אויף גליונות, 
אדער וי זיי האבען עס גערופען: קונטריסים. 

אָט די דאָזינע קונטריסים זיינען אויך מיט דער צייט געווארען גרויס 
אין צאָהל? און צעווארפען. יעדע ישיבה האט זיך נעהאט איהרע איינענע 
קונטריסים, און זעלטען ווען האט זיך איינער גענומען די מיה צו פארנליי- 
כען איינע מיט די אנדערע און פעסטצושטעלען דעם אמתען פּשט. 

די קונטריסים זיינען שוין געווען א גרויסער שריט פאראויס. עס 
האבען זיך שוין אנגעהויבען שאפען אריגינעלע און זעלבסטשטענדינע ווערק, 
וואס האבען געזוכט דעם תלמוד צו פּאפּולאריזירען און לייכטער מאכען זיין 
לימוד. די קונטריסים זיינען שוין נגעווען געשריבענע, און האבען כולל 
געווען אלע אויפטואוננען און חדושים וואס זיינען געשאפען געווארען דורך 
די תלמודישע אויטאָריטעטען. די תלמידים אין די ישיבות האבען די 
חדושים פאַרצייכענט, און זיי איינגעקריצט אין זכרון. אַ סך תלמידים האָבען 
זיך שפּעטער אויך אוועקגעלאזען צו די ברייטע מאכען, און איבערגעגעבען 
אלץ וואס זיי האבען געלערענט פון זייערע רביים. 

אבער אויך אין די קונטריסיס זיינען אריינגעפאלען טעותים, וואס 
האבן דעם ענין געמאכט שווער און אומפארשטענדליך. ניט אלע ישיבה- 
תלמידים האבן אליין געקענט פארצייכנען די פילע חדושים, דערקלערונגען און 
דער פּארמעט-פּאפּיער איז נגעווען א טייערער ארטיקעל. א סך, איבערהויפּט 
די רייכערע, האבען די ארבייט איבערנענעבען צו די פּראָפעסיאנעלע אי- 
בערשרייבער, און יענע האבען שוין, װי דער שטיינער איז, געמאכט אהן 
א צאָהל גרייזען. 


עס האט זיך דאריבער געפאָדערט א נייסטינער ריעז אָט די אלע 
קונטריסיס צונויפצוזאמלען, זיי פארנלייכען איינע מיט דער אַנדערער און 
קאָרענירען די גרייזען. 


רש"י האָט די דאָזינע קאָלאָסאלע ארבעט געטאָן. ער האָט פאר- 
ריכט דעם טעקסט, אַלץ איבערנעוואוינען און איבערנעמאָסטען, אויפנגעבויט 
אַ ים מיט איינענע הנהות, אַװעקנעשטעלט א מאנומענט מיט איינענע 
פּירושים און פארטייטשונגען און מבאר געווען דעם תלמוד. נאָך רש"יץ 
איז דער תלמוד געװאָרען דער עיקר'דיגער אינהאַלט אינם אידישען לעבען, 
דער אינהאלט פון אלעמענס גייסטינען לעבען, פונם למדן און חריף, 
און פונם בעל הבית און פּשוטען מענשען. אֶהן רש"י'ן װאָלט דער תלמוד 
פארבליבען א ספר החתום אָדער אפשר אין גאנצען פארלאָרען געגאננען. 


און אָט דאָס זעלבע האָט רש"י אויך געטאָן מיט די כתבי הקודש, 
מיט אונזער נאנצען תנ"ך. זיין אייניקעל, דער רבנו תם, האָט שפּעטער 
געזאָגט: , דעם פּירוש אויף דער נגמרא װאָלט איך געקענט מאכען פּונקט 
אזוי נוט װוי מיין זיידע, אבער דעם פּירוש אויף די כתבי הקודש וואלט איך 
בשום אופן ניט געקענט באשאפען." 


רש"י האָט דאָ פאקטיש אנגעװוענדט די זעלבע מעטאָדע וי אין 
זיין פּירוש אויף דער נמרא, און אויך דא איז ער געווען דער גרויסער בעל 
הניון און ניט דורכגעלאָזט קיין איינציגען װאָרט וואס האט געפאַדערט אן 
אויסטייטש. רש"י איז אבער דאָ מעהר ניט געווען אפּנעהיט מיט'ן הוילען 
פּשט. ער האָט זיך שוין אָפּט דערלויבט צו באנוצען מיט דרש, און מערק- 
ווירדיג, דוקא דערמיט איז ער דאָ געניאל און שיין. 

רש"י איז אין זיין פּירוש אויףּ די כתבי הקודש אסך מעהרער דרשן 
וי פּרשן, ער דערקלעהרט פּסוקים מעהרער וועדליג דער תלמודישער אנדה 
איידער וי דעם געוויינטליכען פּשט. און דאס דאזינע איז לייכט צו פארשטיין: 

די תורה אין אין איהר געשיכטע דורכגעגאנגען אַ סך טראנפפאָך- 
מאַציעס אין אייגענטליכען זין פון איהר אויסטייטשונג. על פּי רוב האָט 
מען זיך ווייניג װאָס אָפּנעשטעלט אויפן עצם פּשט פון פּסוק. מען האָט 
גענלויבט, אַז די תורה איז אין זיך כול? אַלץ נאָר מען דארף בלויז אויס- 
געפינען די באַהאַלטענע כונה און דעם טיפען סוד. 

טיי? מפרשים האָבען נענלויבט, אַז די תורה איז אלענאריש, בלויז 
בדרך משל, און ממילא האָבען זיי נעמוזט זיך אָפּשטעלען אויף יעדען אות 
אין דער תורה און אפילו אויף א נקודה. די תורה איז געװוען די אידישע 
הייליגקייט. און מען האָט מורא נעהאט און אפשר טאקע ניט געקענט 
צוטרעטען צו איהר מיט דעם פּשוטען צונאַנג. האָט מען דאַריבער כסדר 
געזוכט זיך צו פאַרטיפען אין איהרע סודות, און ממילא געמוזט אָנקומען 
צום מעטאָד פון דרש. 

אגב, האָט דער איד געהאט א באזונדערע ליעבשאַפט צום דרש, ווייל 
דער דרש האָט אי געשאַרפט זיין מח, אי קולטיווירט זיין געדאַנק, אי איהם 
נעגעבען אַ טיפערען און ברייטערען אינהאַלט און אי איהם פאַרשאַפט 
נגרויס פאַרגענינען. דער דרש איז געװוען בכח אַרוסצוברענגען אַ שענע- 
רען רעיון, א טיפערען זין, א פיינערע כונה, און דאס דאָזינע נאָך באצירען 
און באַפּוצען מיט אַ שיינעם משל אָדער מיט אַן אינטערעסאַנט פאַרכאַ- 
פּענדינ מעשה'לע. 

דער מדרש האָט טאקע תמיד אַרומגעפּוצט דעם טייטש פון א פּסוק 
מיט אַזעלכע באַצירונגען, און אַלץ איז אַרױסגעקומען פאַנטאַסטישער, 
רייכער און שעהנער. די אבות זיינען גלאריפיצירט געווארען, ארומגערינגעלט 
געװאָרען מיט געטליכער קדושה, און די מלחמה-העלדען זיינען מעהר פאַר- 
גייסטיגט געװאָרען, מעהר פאַרהערליכט און פאַרגעטערט געװאָרען. 

דער רשב"ם, וועלכער האָט דעם דרש אין גאַנצען אויסגעמיטען, האָט 
פּרובירט פאַרענטפערען די ערשטע מפרשים אין צווישען זיי אויך רש"י'ן, 
זיין זיידען, און ער האָט דערקלעהרט: הראשונים מתוך הסידותם נתעסקו 
לנטות אחרי הדרשות ומתוך כך ?א הורגלו בעמק פּשוטו של מקרא"--די 

ערשטע האבען זיך צוליעב זייער פרומקייט גענויגט נאָכן דרש, און דאדורך 
זיך ניט צוגעוואוינט צו פארטיפען אין פּשוטען טייטש פון פּסוק. 


קאנטיג, אז רש"י האט שטארק ליעב נעהאט דעם דרש, און אין 
פארכאפּט געווארען פון דער שיינקייט אין דער אידישער אגדה. דערפאר 
האָט ער אין זיין פּירוש אויף די כתבי הקודש געמאכט א פּשרה, און 
זיך באַנוצט מיט ביידע מעטאָדען,. עס איז אויך מעגליך, אַז ער האָט אין 
זיין גרויסער עניוות מורא געהאַָט אַז ער װעט חלילה מאַכען א טעות אין 
פּשט און די שונאי ישראל וועלען זיך דערמיט באַנוצען. 


די קריסטליכע גלחים האָבען אין יענער צייט זיך כסדר באַנוצט 
מיט אונזערע כתבי הקודש צו באַווייזען אן אָנדייט אויף זייער אמונה, און 
ממילא האָבען זיי דערקלעהרט אַז די תורה איז בלוין אַן אלענאריע. די 
אידען זיינען דאמאָלט אויך נגעצוואוננען געװאָרען צו פיהרען אָפּטע דיס- 
קוסיעס מיט קריסטליכע נלחים, און די נעפאהר וועגען אַ שלעכטער אויס- 
טייטשונג איז דאריבער געווען זעהר גרויס. דורכאויס זיך באַזירען אויפן 
פּשט איז געווען שווער. װוי רש"י האָט געזאגט: , דער פּסוק בעט זיך מען 
זאָל איהם דרשענען.? אויסמיידען דעם פּשט און זיך אװעקלאָזען אויפן 
דרך פון דרש, איז געווען נגעפעהרליך. מען װאָלט דאמאָלט קענען זאָנען, 
אז די נסים און פּאסירונגען זיינען ניט קיין אמת'ע פאקטען נאָר בלוין 
אלעגארישע, פאַנטאַסטישע מעשה'לעך, האָט רש"י אויכנעוויילט דעם שביפ5 
הזהב, דעם מיטעל-או-נאָלדענעם וועג. קודם כ? האָט ער נעזוכט דעם 
פּשוטען טייטש פון פּסוק, און בלויז דאָ וואוּ עס האָט זיך ממש געבעטען אַ 
שטיקעלע דרש, האט ער נגענומען די אנדה צו הילף. 

אין ביידע, אין פּשט און אין דרש, איז דאָ רש"י געװען געניאל, 
און געשאַפען אַ סימפאָנישע האַרמאָניע. אין פּשט האָט ער אַרױסגעװיזען 
פענאַמענאַלע נאונות און אינטואיציע, און אין דרש האָט ער ארויסגעוויזען 
נרויפען דיכטעריש-קינסטלערישען טאַלאַנט. 

אנב, איז רש"י טאַקע נעווען אויך אַ משורר און פּייטן. צוישען 
זיינע פילע דיכטוננען צייכענט זיך אויס דער פּיוט נאָך דער יום כפּור'דיגער 
עבודה : ומשחרב בית המקדש, תנוח צרות לא נוכל, שבר בכל יום ואנחה." 
אין דעם פּיוט פיהלט זיך פיינער דיכטערישער טאַלאַנט און אַ װאַרעם אידיש 
האַרץ, װאָס קלאָנט אויפן בראָך פון די אומנעקומענע על קידוש השם. 


24 יי זיין שאפונג און אויפמהו 


אין די שירים זיינע, קאָן מען אויך אמבעסטען אֶנזעהן דעם מענשען 
אין איהם. אין די צוויי הױיפּטװערק, זיין פּירוש אויף תנ"ך און תלמוד, 
ווערט דער עגאָ זיינער פארשמאלצען מיט דעם ווערק. דער , איך" פון דעם 
מבאר זעהט זיך לגמרי ניט ארויס, און די אייגענארטינע פיזאנאמיע זיינע און 
ניט גענוג קריסטאליזירט און אויסגעפורעמט. 

אין זיין פּירוש אויף תורה, קאָן מען אָנזעהן די גרויסקייט זיינע אלס 
לעהרער און פּעדאנאָג; מען קאן אויך ארויסזעהן זיין פּסיכאָלאָנישע קענט- 
שאַפּט פון מענשען אין יעדען עלטער. אין זיין פּירוש אויף גמרא דערזעהט 
מען שוין דעם גרויסען לאָניקער, דעם ראציאנאליסט אוֹן וויסענשאפטסמאן, 
וועלכער ברעכט זיך דורך א דרך אין די סאַמע קאמפליצירסטע סוניות. דעם 
מענשען אָבער, דעם מיט נויגוננען און געפיהלען, מיט האָפּענונגען און 
אנטוישוננען, קאָן מען אין די פּירושים ניט אַרויסזעהען. 

אויב מען וויל יאָ דערקענען זיין איינענאַרטינע פּערזענליכקייט, זיין 
מענשליכקייט און כאראַקטער, זיין השקפה אויפן לעבען און זיין דיכטערישע 
אינטואיציע, מון מען אנקומען צו זיינע שירים און פּיוטים, וועלכע זענעו 
דוקא אַזױ וויינינ באַקאַנט אַפילו אין דער לומדישער וועלט. דאָרטען דער- 
זעהט מען רשי"ן דעם מענשען, דעם איינענאַרטינען און גרויסען מענשען. 
דאָרטען דערטאַפּט מען לייכט זיין ליעבע און איינזעהעניש מיט דער וועלט, 
זיין ווייכען און האַרצינען כאַראַקטער, זיין הומאַניטאַרישקײט און ראָמאן- 
טישקייט, זיין קינסטלערישקייט און צאַרטקײיט, זיין פאָלקסטימליכקייט און 
האַרציגקייט. 

רש"י איז די פאַרקערפּערוננ פון היילינער פרומקייט און מאָראלישער 
ריינקייט. זיין תכלית אין לעבען איז געווען: ליעבשאַפט צווישען מענשען, 
גוטע באַציאונגען בין אדם לחברו. זיין עניוות איז געווען א נאַטירליכע, 
אַ ריינע, און אֶָהן אַ וועלכען פּערזענליכען צוועק. 

זעהר ריהרענדיג און אייגענארטינ טיעף-אידישלעך האט אמאהל נחום 
סאָקאַלאָוו געמאָלען דעם איבעררייס פון רש"י'ס פּירוש : 

איך געדענק -- האט נחום סאָקאָלאָוו נעשריבען -- ווען איך האב 
געלערענט ביים טאטען זכרונו לברכה די מסכת בבא בתרא. דערגרייכענדינ 
דעם דף כ"ט, האט דער טאטע אראָפּנעלאזט דעם קאָפּ איבער דער גמרא, גע- 
געבען א טיעפען קרעכץ און נעזאנט: אויס רש"י! טרעהרען האבען זיך 
אראָפּגעקײיקעלט פון זיינע אוינען: אמת, די גרויסע אייניקלעך זיינע, ר' 

יהודה בן נתן און ר' שמואל בן מאיר, האבען פארענדינט דעם פּירוש זעהר 
זי און בא'טעם ט, אבער ס איז דאָך ניט רש"י. 

און אָט דאס זעלבע האט געטראפען -- דערציילט ווייטער נחום סאָ- 
קאלאוו --- ווען מיר האָבען געלערענט מסכת מכות און דערגרייכט דעם דף 
י"ט. אין יענע מאמענטען האב איך דורכנעלעבט די אבלית אויפף רש"י'ן: 
אויס רש"י! איבערנעריסען דאס לאנגע, הערליכע, צארטע לעבענס-און-שא- 
פונגס ליעד פון נרעסטען נייסט-העלד אין אידענטום -- אינמיטען איבערי 
געריסען. 

רש"י איז -- לויט דעם לשון פון די היילינע ספרים -- גערופען נע" 
ווארען צו דער ישיבה של מעלה ביום כ"ט תמוז ד' אלפים תתפּ''ה. 

זיין לעבען און סביבה 
צווייטער קאפּיטעל 


רש"י, רבנו שלמה יצחקי, אין געבוירען נעװאָרן אין יאר 1040 
(ד' ת"ת) אינם קליינעם פראַנצויזישן שטעדטל טרוא (טרויש). צוישן 
די היסטאריקער גייט אָן אַ פּלונתא וועגן רש"י'ס געבורטאָרט. עטליכע 
טענה'ען אַז ער איז געבוירן געװאָרען אין ווארמש, אַנדערע מיינען אַז ער 
איז נעבוירען נעווארען אין לונעל, און נאר דער גרויסער רוב האלט, אז ער 
איז געבוירען געװאָרן אין טרוא. יעדע איינע פון די דריי שטעדט ויפ 
צו זיך צושרייבן דעם זכות, אָבער וועדליק די מער זיכערע פאַקטן, אין 
רש"י געבוירן נעװאָרן אין טרוא אין זעלבן יאר ווען ס'איז אויף א מאַר- 
טירערישן אופן אומנעקומען דער לעצטער נאון פון פּומבדיתאָ. 

טרוא איז געווען אַן אַלטע אידישע קהלה, אוֹן אידן האָבן זיך דאָרטן 
באַזעצט נאָך אין די נאָר צלטע צייטן, אפשר נאָך מיט די ערשטע רוימישע 
לעניאָנען, וועלכע זיינען אהין געשיקט געווארען נאכ'ן חורבן בית שני. אידען 
זיינען מיט די לעניאָנערן מיטנענאַנגען אויף דער פאָדערונג פון די מילי- 
טערישע אָנפירער, וועלכע האָבן שטאַרק געגלויבט אין די אידישע פייאיגקייטן 
צוצושטעלן שפּייז פּאַר דער אַרמײ. 

בעת דער אידנטום אין שפּאַניע האָט אַרוױסגעגעבן גייסטיקע ריזן 
אויפן נעביט פון אידישער פילאזאפיע, מעדיצין און דיכטונג און נגעהאַט 
איר גאָלדענע תקופה בלויז איין דור פאר רש"י'ן, איז דער נייסטיקער לעבן 
אין צענטראַל-אײראָפּע, וואו ס'האָבן זיך נעפונען נאָר גרויסע אידישע קהלות, 
געווען זעהר אָרעם, כאָטש אין פארגלייך מיטן אַרומיקן קריסטלעכן לעבן, 
איז דער אידישער נייסטיקער מצב דוקא נעווען נאָר אַ געהויבענער. 


28 זיין לעבען און פביבה 


דער עקאָנאָמישער מצב איז אָבער געווען אַ צופרידנשטעלנדיקער. 
אין די געגנטן אַרום לאטערינגען, שאמפּאניע און ריינלאנד, האָבן אידן זיך 
באַשעפטיקט מיט אַלע צוייגן פון מסחר און אינדוסטריע, און פיל פון 
זיי זיינען אַפּילן געווען נאַנץ רייך. 


דער סאָציאלער מצב איז אויך געווען צופרידענשטעלענדיג, און אידען 
און קריסטן האָבן זיך נאַנץ פרידלעך צוזאמעננעלעבט. די פאר'סמ'נדיקע 
אַגיטאַציע פון די גלחים האָט זיך שוין אפילו נגעהאט פארשפּרייט איבער 
יענע געגנטן, אָבער קיין גרויסע השפּעה אויף די ברייטע קריסטלעכע מאַסן 
האָבן זיי נאָך דאמאָלט ניט געהאַט. 


אויך אין טרוא האט זיך אידען גוט געלעכט. אידען האבען זיך 
דארטען באשעפטיגט א חוץ מיט מסחר אויך מיט פארפלאנצען ויינגערט- 
נער, און אין דעם האבען זיי געהאט גאָר גרויס הצלהה. 

די איצטינע פראנקרייך איזן דאמאלט געווען צעטיילט אין קליינע 
מלוכה'לעך, וואס זיינען באהערשט געווארען פוֹן הערצאָגן, באראנען און 
גראפען. יעדע איינע האט געריסען צו זיך, און אלע צוזאמען זיינען זיי 
נעווען אפּנעשוואכט און מיט זיך ניט פארגעשטעלט קיין מאכט. די נרעסטע 
מלוכה צווישען זיי איז געווען שאמפאניע,, און טרוא איז דאמאלט נעווען איר 
הויפּטשטאדט, האבענדינ א באפעלקערונג פון בלויז צעהן אדער צוועלף טױוי- 
זענד נפשות. דארטען פלענען אויך פארקומען די הויפּט יארידן אויף וועל- 
כע די אידען האבען נעשפּילט נאר א גרויסע ראָל. 

רש"י, וועלכער איז פון זיין קינדהייט אָן נעווען א גרויסער באֵַאָב- 
אכטער און זיך צונעקוקט צו אלץ וואס נייט ארום אים אָן, האט פון די 
דאָזינע יארידען זעהר א סך נעלערנט. אהין פלענען קומען אידען פון אי- 
טאליע און פון שפּאניע, און אפט האט ער אפילו אנגעטראפען איינצעלנע 
אידען פון ארץ ישראל. פון זיי האט ער זיך דערוואוסט ווענען דעם מצב 
פון די אידען אין די סאמע וייטסטע לענדער, זיך באקענט מיט זייערע 
מנהנים אוֹן פירוננען, און אויך דערווארבען גרויסע ידיעות אין פארשידענע 
מינים האנד-אויסארבייטוננען און ווערקצייג. 

רש"י דערציילט אָפּט ווענען די מנהנים אין זיין שטאדם, אוֹן אזוי 
שילדערט ער װוי די סוחרים פון טרוא האבען געהאט א מנה: זיך צונויפצו- 
זאמלען איינמאָל א יאהר און פראווען א גרויסע סעודה מיט לויבגעזאנגען. 


רשיי 29 


ער שילדערט אויך זעהר קינסטלעריש די יארידן, און מאלט מיט קלארע 
פארבען דעם טרויעריגען עקאָנאָמישען מצב פונם ארימאן אין די גרויסע 
שטעדט, וואו אלץ איז צוליב די אנגעפארענע געווען מיט גאָלד צוגלייך. 


אין יענער צייט איז טרואַ געווען די פאַרבינדונג-שטאָדט צווישען די 
שכנות'דיגע מלוכה'לעך אוֹן טיילווייז אפילו צווישען די שכנות'דיגע לענדער, 
וי דייטשלאנד, פלאנדערן און איטאליע. אזוי ארום איז דעם יוננען רש"י 
אויסגעקומען צו זיין אין מיטעלפּונקט פונם אידישען לעבען, און זיך צו 
באגעגענען פּנים אל פּנים מיט די סאמע אננעזעהענסטע פארשטייער אירע. 


די נייסטיקע סביבה אין יענער תקופה אין פאר רש"י'ן געװוען א 
גינסטיקע, ווייל כאָטש דער אידענטום אין שפּאניע איז נעשטאנען אויף א 
פך העכערער נייסטיקער מדרנה, האבען זיך אבער אין צענטראל-אייראפּע 
שוין געפונען א היפּשע צאהל תורה-צענטערס, וואס האבען אויסגעאיבט א 
גרויסע השפּעה אויפן דארטיקן אידישען לעבען. 

דער גרעסטער פון די דאָזיקע צענטערס איז געווען די ישיבה אין 
מאינץ (מאנענצא, מעץ), אָנגעפירט פון דעם מאור הנולה, רבנו נרשום בן 
חורה זין רבי איו נעװוען רבנו יקודה בן מאיר הכהן דער תקמיד פון רבנ 
נתּן הבבלי וועלכער איז געווען איינער פון די פיר געפאננענע משולחים פון 
װער ושיכק דסורא אין כבל. די דאָזיקע פיר משולקים ר!' משה בן חנוך, 
שביה בן אקחטן ר' חושיא? ר' לתן בן יצחק הכהן, האבען נאכדעם וי זיי 
זיינען אויסגעלייזט נעווארען פון געפאנגענשאפט דורך די אידען פוֹן שפּאניע, 
זיך פארשפּרייט איבער די ווינקעלעך פון דער דאמאָלסטינער וועלט און נע- 
נרינדעט ישיבות אין אפריקע, שפּאניע און פראנקרייך. ר' נתן האט געגרינ- 
דעט א ישיבה אין נארבאָן און אויך אין פּראוואנס, וואו רבנו נרשום אין 
נעווטן א תלמיד ותיק. 

רבנו נרשום האט אין זיין פריסטער יוגענט אויסגעוואנדערט קיין 
מאינץ, און באלד האבען זיך ארום איהם ארומנעקליבען גנאָר א גרויסע צאָל 
תלמידים, צווישען זיי א סך פון נאנץ ווייטע לענדער. די איבריקע ראשי 
הישיבה זיינען נעװוען די אַזױ גערופענע ,חכמי לותיר" -- די תלמידי 
חכמים פון לאטעריננען : זיין אייגענער ברודער רבי מכיר בן יהודה, און רבנו 
יופף בן שמואל, מחבר פון ,סדר תנאים ואמוראים", ,הלכות דרב יהודאי 
גאון", און , שאלת נאונים קדמונים." 


90 זדין לעבען און פכיבה 


מיט דעם אויפקום פון דער ישיבה אין מאינץ, האָט זיך אָנגעהוי- 
בען א גרויסער אויפשוואונג אין לימוד התורה. דערצו האט אויך מיטנע- 
האָלפען די פריינטלעכע באציאונג מצד דער מלוכה, וועלכע האט געזארנט 
פאר דער פארשפּרייטונג פון בילדונג צווישען אידען. דער קעניג פון דער 
פראנקישער מלוכה, קארל דער גרויסער, האט נאָך פאר רבנו גרשום אראָפּ- 
געבראכט א אידישען נגעלערנטען, ר' קלונימוס, פון איטאליע און איהם בא- 
זעצט אין מאינץ דארטען צו עפענען א ישיבה. 


די השפּעה און אױטאָריטעט פון רבנו נרשום איז נעשטיגען אזוי 
הויך, אז ער האט אין די אייראפּייאישע לענדער נעשפּילט די זעלבע ראָל 
וואס רב האי גאון אין בבל. ביז רבנו גרשום איז דער נאון אין בבל געווען 
די העכסטע אינסטאנץ אין רעליגיעזע פראגען. דארטען, אין בבל, איז געווען 
דער מרכז רוחני, דער גייסטיקער צענטער, פון וועלכען דער אידענטום איבער 
דער גארער וועלט האט געצוינען זיין יניקה. פון דאָרטען ארויס איז נעקומען 
יעדער פּסק דין, און דארטען האט מען געענטפערט אויף יעדער שאלה און 
ספקות. מיטן אויפשטייג פון רבנו גרשום איז די אױטאָריטעט פונם נאון 
אין בבל פאקטיש ניט געמינערט געווארען, אבער די אידישע קהלות אין 
פראנקרייך, איטאליע און דייטשלאנד האבען זיך נערן פארווענדט מיט זייערע 
שאלות-תשובות צו רבנו גרשום און אננענומען זיין ענטפער פאר ענדגילטיק. 
אזוי האט רבנו גדשום איינגעפירט דעם חרם, אז א איד זאל ניט טאָרן נעמען 
מער וי איין פרוי, כאָטש די מאָדע איז דוקא דאמאלט געווען צו האבען עט- 
ליכע ווייבער. די אידען אין צענטראל אייראפּע האבען איהם אזוי נעשעצט 
און נעאכטעט, אז זיי האבען נערן מקבל געווען אויף זיך יעדע הארבע תקנה 
וואס ער האט איינגעפירט. 

נאָך דער פּטירה פון רבנו גרשום, איז די ישיבה אין מאינץ נאך אלץ 
פארבליבען ביי איהר פריערדיקער גרויסקייט, וייל די תלמידים זיינע, רבי 
שמעון בן יצחק, רבנו יעקב בן יקר, רבי יצחק בן יהודה און רבנו יצחק בן 
אלעזר הלוי, זיינען אַלע גענאַנגען אין די דרכים פון זייער גרויסען רבי'ן און 
האבען ווייטער ממשיך געווען די איינענארטיקע שיטה אין לימוד. 

דער נייסט איז געווען א ריין פּוריטאנישער, און דער לימוד איז בא- 
שטאנען הויפּטזעכליך פון נמרא וועלכער איז געשליפען נעווארען מיט נאָר 
באזונדערער התמדה. 


הש ר 51 


די אראמעאישע שפּראך אויף וועלכער די גמרא איז געשריבען, אין 
צווישען די אידען אין בבל נאָך געווען הערשנדיק. גאָר א סך האבען זיך 
נאָך אויסגעלעבט אין דער דאָזיקער שפּראך, און ממילא איז זיי געווען לייב- 
טער צו פארשטיין דעם אויבענאויפיקן פּשט פון דער נמרא. אין אייראפא 
אָבער איז די אראמעאישע שפּראך מעהר ניט געווען קיין לעבעדינע. אין 
א סך געגענטן פון צפון פראנקרייך איזן די שפּראך געווען ל?חלוטין פאר- 
פַּרעמד, און אַ סך אויסדרוקן אין דער נמרא זיינען ממילא נעווען אומפאר- 
שטענדליך. מ'האָט זיך שטאַרק גענויטיקט אין אַן איבערזעצער, אין אַ 
ווערטערבוך אדער מפרש וואס זאל אָט די אלע שווערע אוֹן אומפארשטענך- 
ליכע אויסדרוקן דערקלערן און פארטייטשן. 


די דאָזיקע שווערע ארבעט האבן אויף זיך נענומען די תלמידים 
פון רבנו נרשום, וועלכע איז, אנב, געווען דער אֶנהוֹיב פון דער גרויסער אר- 
בעט וואס רש"י האט שפּעטער אזוי שלמות'דיק דורכנעפירט. זיי האבען זיך 
קודם כ? פארנומען אויסצונלייכן די פארשידענע נוסחאות און זיי מפרש זיין. 
א חוץ דעם האבען זיי נעפּרובירט פארשטענדלעך מאכען דעם תנ"ך צו די 
ברייטע אידישע מאסן. . 


די ארבעט פון מפרש זיין דעם תנ"ך אויף די יסודות פון נראמא- 
טיק און פילאלאָניע, האבען הויפּטזעכלעך געטאן די צוויי ברידער רבי מנהם 
בן חלבו און רבי שמעון בן חלבו קראָ. דער ערשטער האָט זיך אָפּנעגעבען. 
מיַטן פארטייטשן די פּסוקים פון תנ"ך אויף א נאָר פּשוטן אופן. ער האט 
אזוי אננעשריבען חבורים אויף נאנץ תנ"ך, אבער צוֹ אונז האבען זיי ניט. 
דעהנהייבט. מיר האבען בלויז שטיקלעך און ברעקליך פון זיינע , פּתרונים" 
צעזייט און צעשפּרײיט איבער די װוערק פון זיין פּלימעניק, ר' יוסף קראָ, און 
פון רש"י, וועלכער האט עס טאקע פון איהם איבערנענומען. 

דער צווייטער ברודער, ר שמעון קראָ, האט זיך אפּנענעבען מיט 
דרוש, און פון איהם האבען מיר דעם ;ילקוט שמעוני" -- א זאמלונג פון 
מדרשים און אנדות אויף תנ"ך וואס איז זער פּאפּולער. 

דער אופן פון מפרש זיין אלץ על פּי דרש, איז געווען טראדיציאנעל- 
הייליג, און עס האט זיך געפאָדערט גרויס געוואגטקייט און ווייטע וויזיע אף- 
צוטרעטן פון דעם דאָזיקן וועג. אין שפּאניע איז עס שוין קיין נייס ניט געווען 
מ'זאל פארטייטשן פּסוקים וועדליק דעם. געוויינטלעכן פּשט. ס'איז אפילו 

פאראן א סברא, אז אין פראנקרייך האט שוין נעהאט געווירקט איינער א מפרש, 
ר' עזריה, וועלכער האט אויסנעטייטשט די תורה על פּי פּשט. ער וװערט 
אפילו דערמאנט אין רש"י'ס מאנוסקריפּט אויף איוב, אבער דאס איז אלץ 
בלויז סברא. א זיכערער פאקט אי נאָר אז ר' מנחם בן הלבו איז געווען 
דער סאמע ערשטער וואס האט נעשאפן א פּירוש על פּי פּשט, און ער האט, 
קאַנטיק, ארויפנעליינט דעם חותם אויף דער שאפונג פון רש"י. 

רש"י'ס ארבעםט איזן אבער ניט געווען קיין צופעלינע און האלבע. 
ער האט ניט נאכנעפאלגט די ישיבה-טראדיציע צו שאפען קונטריסיס וואס 
זאלען אנטהאלטען בלויז די רייד און חידושים פוֹן די רביים, חברים און 
פריהערדיגע מפרשים. ער האט דאס אלץ געטאן, אלץ צוזאמענגענומען און 
צונויפגעקליבען, און אין דארין אריינגענעבען זיין איינענע שאפונג, זיין אר- 
גינאליטעט און אייגענארטיגקייט, זיין גייסט און וויסען, זיין שפּראך און 
סטיליסטיק, זיין בקיאות און חדיפות, זיין פאלקסטימליכקייט און פּשטות. 

רש"י האט נעשאפען א פולשטענדיג װוערק, וואס האט אויף א 
שלימות'דינען אופן קלאָהר און בולט ארויסגעבראכט דעם נייסט פוֹן דעם 
ים התלמוד. ער האט זיך באנוצט מיט אלץ און מיט אלעמען, און דאָך 
געשאַפּען עפּעס אַזױינס װאָס איז דורכאויס ניי, ניי הן אין פּאָרם ניי הן אין 
אינהאַלט און ניי הן אין פּשט. 

רש"י'ס גרויסקייט אין זיין קאָלאָפאלער ארבעט איז ניט דוקא דער 
אויפטו, נאָר אין דער ווירקונג וואס ער האט געהאט אויפן אידישען פאלקס- 
לעבען. ער האט ממש אויפנעשטעלט תחית המתים, ווידעראמאל באלעבט דעם 
אידישען גייסט, ווידעראמא? באלעבט די אידישע קולטור און ווידעראמאל 
באװאָרט און אויפגעהיט דעם , שלא נשתכח תורה מישראל" -- די תורה 
זאל ניט פארנעסן ווערן פון ישראל. 

די פאָלקס לענענדע מאָהלט רש"י'ן װי א נע'ונד'ניק און ארומוואנ- 
דערער איבער אייראפא, אזיע און אפריקא. ס'וערט דערציילט אז רש"י 
האט באזוכט ארץ ישראל, בבל, פּערסיע, מצרים, גריכענלאנד און אויסגעווען 
אין אלע ישיבות און תורה-צענטערס פון דער גאָרער װועלט. די לענענדע 
דערציילט אַפילו, צז רש"י האָט זיך געטראָפּען מיטן רמב"ם בעת דער פאַקט 
איז, אַז דער רמב"ם האָט נעלעבט בערך אַ האַלבען יאהרהונדערט שפּע- 
טער פון רש"י. אַן אַנדער פאָלקס מעשה'לע דערציילט, אַז רש"י האָט חתונה 
געהאַט אין פּראנ, און אויך דאָרטען נפטר געװאָרען. 

די דאָזיגע דערציילונגען זיינען פּשוטע לעגענדען, פארטראכט אין 
דער פּאַנטאַזיע פון די פאָלקסמענשען, וועלכע האָבען רש"י'ן געליבט און 
פּאַרנעטערט. דער אויטענטיש-געשיכטליכער פאַקט איןז, אז רש"י אין 
געשטאָרבען אין טרוא, די שטאָדט אין וועלכער ער איז געבוירען געװאָרען. 


רש"י'ס פאטער, ר' יצחק, איז געווען אן איש תמים, פרום און ער- 
ליך ביזן גאר, אבער פון די גרויסע למדנים איז ער, קאנטיג, ניט געוען. 
רש"י דערמאָנט איהם אַפילו מיט גרויס דרך ארץ און זאָגט (עבודה זרה ע"ה); 
לשון אבאָ מורי, מנוחתו כבוד, והוא נראה בעיני --- מיין טאטע, עהרע זיין 
רוה, פארשטייט עס אזוי און עס נעפעלט מיר. ס'איז אפילו פאדאן א 
סברא, אז מיט דעם ר' יצחק מיט וועמען רש"י הויבט אן זיין פּירוש אויף 
תורה, האט ער געמיינט זיין אייגענעם טאטען. 


רש"י'ס משפּחה איז אבער געווען א יחוס'דינע און לומדישע. זיין 
מאמע'ס ברודער ר' שמעון הזקן, איז נעווען איינער פון די סאמע אננעזע- 
הענסטע תלמידים פון רבנו גרשום, און עס איז נגעווען א דאנק זיין השפּעה 
וואס רש"י איז אויסגעוואקסען א נדול בתורה. 

פון זיין טאטען האט אבער רש"י איבערגענומען דעם פיינעם כאראק- 
טער, די סבלנות און גוטסקייט, און דערפאר, משמעות, האט רש"י צונעגע- 
בען צום אייגענעם נאמען אויך זיין טאטענ'ס נאמען. 

געבוירען נגעווארען איז רש"י אין יאהר דת"ת 1040, אבער דעם 
גענויעם טאג ווייסט מען ניט. ביי אידען האט מען ניט פארצייכענט דעם 
געבורטסטאג נאר דעם יום הפּטירה. אויך וייסט מען גאנץ וייניג ווענען 
זיינע ערשטע קינדעריאהרען, סיידען מען זאל זיך רעכענען מיט די פיעלע 
מעשיות און לענענדען. ס'איז אָבער זיכער, אַז צו אַכטצעהן יאֶהר האָט 
רש"י חתונה געהאט און, װי דער שטיינער איז דאמאלט נעווען, תיכףּ נאָך 
דער חתונה אוועק אין דער פרעמד לערנען תורה. 

די ערשטע ישיבה איז נגעווען אין ווארמס, און דארטען האט ער גע- 
יערענט פריהער כביי רבי יעקב בןיקר און דערנאך ביי רבי יצחק בן ה' 
אליעזר הלוי. רש"י האט אין יענער ישיבה געליטען גרויס נויט, און אין 
אָפּט ארומגעגאנגען א הונגערינער און אין צעריסענע קליידער. זיין גרויסע 
התמדה האט עס אבער ניט נעשטערט, און ער האט גאר גיך פארנומען דעם 
פאמע חשובסטען ארט צווישען די ישיבה בחורים. 

פון ווארמס איז רש"י געפארען אין דער ישיבה פון מאינץ, און זיין 
רבי דארטען איז געווען רבי יצחק בן יהודה, דער תלמיד פון רבי אליעזר 
הנדול. אין דער מאינצער ישׂיבה האט נאך דאמאלט נגעלעבט דער נייסט פון 
רבנו גרשום, און זיין שטה אין לערנען איז פּינקטליך נאכגעפאלנט געווארען. 

פון מאינץ איז רש"י געפאהרען קיין אשפּירא (שפּייער), און זיין 
רבי איז דארטען געווען ר' אליקום. ס'איז א סברא או רש"י האט אויך 
באזוכט עטליכע קלענערע ישיבות, אבער לאנג האט ער זיך אין זיי ניט 
אויפגעהאלטען. צי פינף און צוואנציג יאהר האט ער פארלאזען די ישיבות, 
און זיך צוריקנעקעהרט אהיים קיין טרוא צו זיין פרוי און משפּהה. 

טרוא איז דאמאלט נאך געווען דער קרייצפּונקט צווישען די שכנוה"- 
דינע לענדער, אבער רש"י האט די שטאָדט נאר ניך פארוואנדעלט און בא- 
רימט געמאכט אלס נרעסטען תורה-צענטער. יונגעלייט האבען פארלאוזען די 
אַנדערע ישיבות, און נעקומען אין דער ישיבה אין טרואַ װאָס רש"י האָט 
געגרינדעט. 

רש"י איז אויך אויפנענומען געווארען אלס שטאדט-רב, אבער קיין 
שכירות האט ער ניט געקראָנען. בעת ער האט אנגעפירט מיט דער ניך 
וואקסענדינער ישיבה, געווען שטאדטירב. און געענטפעדט אויף שאלות- 
תשובות װאָס מען האָט צו איהם געשיקט פון נאָהענט און ווייט, האָט ער אויך 
פארוואלטעט מיט א שטיקעל וויינגארטען און אנגעפיהרט מסחר מיט שאמ- 
פּאניער. קיין עושר איז ער דערפון ניט געװאָרען, און האָט זעלטען ווען נע- 
האט אויף חיונה. רש"י האָט ביים ויננאַרטען געאַרבעט שװער און בי- 
טער, און דאָך האט אָפּט ביי איהם אין הויז אויסגעפעהלט א שטיקעל טרו- 
קען ברויט. רש"י האט אבער די ארבעט ניט אויפוענעבען. הי ואכען | 
האט ער נגעליעבט מיט אומבאגרענעצטער ליידענשאפט: תורה און מלאכה. , 
ביידע זאכען האט ער מיט אהבה און יראה אפּנעהיט. 

רש"י'ס שיעור זאנען אין דער טרואר ישיבה, האט צונעצוינען הונדער- 

טער תלמידים און אָט די דאָזינע תלמידים האבען דערנאך פאנאנדערנע- 
טראגען זייער רבינ'ס טייטשונגען איבער אלע ווינקעלעך פון דער װעלט. / 

רש"י האט נאך אין זיינע קינדער יאהרען קולטיווירט זיין שארפען 
מח און טיפע תפיסה, און מיט דעם וואוקס פון זיין עלטער אין אויך גע- 
וואקסען זיין לאָניק און פארשונגס-גייסט. פאר איהם איז נשװען װייניג זיך 
צו באקענען מיט אלע פריהערדינע מפרשים, נאָר ער האט אויך נעוואלט ‏ 

דערגיין דעם מיין און געדאנק. כדי דאס דאָזינע צו דערנרייכען, האט ער 
זיך באַצייטענס פאַרטיעפט אין דקדוק און אַפּילו געשטודירט מאטעמאַטיק 
און אַנדערע וויסענשאַפטען. 

ווען ער האט נאך אליין געלערענט אין די ישיבות פון ווארמס און 
מאינץ, האט ער שוין אָנגעהויבען צונויפקלייבען און פארנאטירען אלע 
פּירושים און , קונטרסים" וואס זיינען געווען בנמצא און אויף זיי געמאכט 
זיינע אייגענע אנמערקונגען און פארנלייכוננען. די דאָזיגע ארבעט זיינע 
האט ער דאמאלט געטאן בסודי סודות, ווייל ער איז ניט נעווען זיכער ביי 
זיך צי די אנמערקוננען זיינען טאקע ארינינעלע. מענליך אויך אז ער האט 
פּשוט ניט געוואלט מען זאל זיך דערוויסען ווענען זיינע אויפטהואוננען. ער 
איז געווען א גרויסער עניו און זיך נעהאלטען צו קליין און יונג ארויסצו- 
קומען אין דער עפענטליכקייט מיט א ווערק וואס מאכט צונישט די מיינונגען 
און טייטשוננען פון א סך פון די פריהערדינע נדולי התורה. 

ערשט ווען ער איז געווארען פינף און צוואנציג יאהר אלט און זיך 
שוין נעהאט פולשטענדיג איבערציינט אין דער ארנינאליטעט פון זיינע 
הערות און פאַרגלייכונגען, האָט ער זיך פּערמאַנענט באַזעצט אין זיין 
נעבורט-שטאָט און דאָרטען אָנגעהויבען איבערגעבען די פיעלע תלמידים זיינע 
די שאַפונגען און אויפטואוננען. 

ווען די רבנים אין די נרויסע אידישע קהלות האָבען זיך באַקענט 
מיט זיינע ערשטע ווערק, האבען זיי איהם תיכף אנערקענט פאר אן או- 
טאָריטעט און זיך אנגעהויבען צו איהם פארווענדען מיט אלע זייערע שאלות 
ותשובות. 

רש"י האט זיך, איינענטליך, ניט געאיילט מיט דער פארעפענטליכוננ 
פון זיינע פּירושים. ער האט פריהער עטליכע מאָה? נוט רעווידירט און רע- 
דאַקטירט זיין שאַפונג ביז ער האָט זיך אִהן וועלכער עס איז ספקות איבער- 
ציינט, אז ער האט פאר זיך א כלי מתוקן, א פולשטענדיגע און נוצליכע שאפוננ. 

דעם ערשטען , קונטרס" האט רש"י אננעהויבען צו שרייבען בעת ער 
איז געווען א תלמיד אין דער ישיבה פון ווארמס. עס איז דאמאלט געווען 
דער שטיינער פאר א תלמיד ותיק צו פארצייכענען די פּירושים פונם ראש 
הישיבה. דער דאָזינער מנהנ איז נעווען נעבויט אויף אן איינפיהר פון 
רבנו נרשום, אזן אודאי האָט רש"י נאָכנעפאָלגט דעם מנהנ און אָנגעהויבען 
שאפען אן איינענעם קונטרוס. זִיין שאפונג איזן אבער געווען אנדערש: 

ער האָט זיך ניט באַנוגענט בלויז מיט דעם װאָס זיין רבי האָט אין דער ישיבה 
דערקלעהרט, נאָר האט זיי אויף זיין אייגענעם אופן געריינינט און געלייטערט. 
ער האט פארריכט די גרייזען, פארגליכען איין קונטרוס מיטן אנדערען, און 
צוגעשטעלט צו דעם זיינע אייגענע הערות און טייטשונגען. 

אָנקומענדיג אין דער ישיבה פון מאינץ, האט רש"י שוין נעהאט גרייט 
זיינעם אן אייגענעם קונטרוס וואס איז געווען אננעפילט מיט ארינינעלע נע- 
דאנקען און פּירושים. דארטען, אין מאינץ, האט ער פארפערטינט א צויי- 
טען קונטרוס, און ווען ער איז געקומען אהיים און אליין געווארען א ראש 
הישיבה, האט ער זיך גענומען צו דער דריטער און לעצטער אויסנאב אין 
וועלכער ער האט שוין געהאט דערגרייכט צו דער העכסטער מדרנה פון אנט- 
וויקלונג און שלימות'דינקייט, 

געשאפען האט ער דעם דאָזינען קונטרוס בעת ער האט געלערענט 
מיט זיינע פיעלע תלמידים און געקומען פּנים אל פּנים מיט די שוועריגקיי- 
טען פון פארטייטשען זאכליך און לאָניש געוויסע שטעלען אין תלמוד. אנב 
האט ער זיך דערזעהן געצוואונגען צו מאכען די דערקלעהרוננען און פאר- 
טייטשונגען פּשוט און לייכט כדי זיינע תלמידים זאלען עס בעסער פארשטיין 
און לעננער נעדענקען. אזוי ארום איז זיין פּירוש געווארען דער פאלקס- 
טימליכער און פּשוטער, דער קלאָהרער און סטיליסטישער. 

זיינע תלמידים זיינען געווען פון ארבע פּנות העולם, און אלע האבען 
זיי נעשטראמט צו רש"י'ן דערפאר וואס ער אין גיך באריהמט געווארען 
אַלס אַ גנוטער מסביר און קאָמענטאַטאָר. די אַלע תורה-דורשטינע װאַנדע- 
רער האבען שוין פון פריהער געהאט באזוכט ישיבות אין אנדערע פּראָווינ- 
צען און לענדער, אבער ווען זיי האבען זיך דערוואוסט פון רשי"ס איינענ- 
אַרטיגען מעטאָד אין לערנען, האָבען זיי פאַרלאָזען די אַלטע ישיבות און 
אוועק אין טרוא, אין דער ישיבה פון רש"י. א דאנק דער גרויסער צאָהל 
תלמידים זיינע, האט רש"י דערלערענט א סך פרעמדע שפּראך-עלעמענטען 
מיט וועלכע ער האט זיך באנוצט אין זיינע פּירושים. 

ווען רש"י איז אלט נעווען בלויז דרייסיג יאהר, איז זיין ישיבה 
שוין נעווען פאקטיש דער איינצינער תורה-צענטער אין די אייראפּעאישע 
לענדער. די ישיבות אין לאטריננען זיינען דאמאלט אונטערגעגאנגען, און 
רש"י איז פארבליבען דער איינצינער יורש און ממלא מקום. 

אין זיין ישיבה האט געהערשט פולע אקאדעמישע אױטאָנאָמיע, און 

די תלמידים זיינע האבען ניט בלויז אָפּט געהאט ויכוחים מיט איהם נאָר 
האבען זיך אפילו דערלויבט צו פּסק'ענען א דין אין זיין געגענווארט, וואס 
איז אין יענער צייט פאררעכענט געווען אן אומכבוד און זעהר ראדיקאל. 

רש"י האט מיט זיין ישיבה געלייגט דעם יפוד פארן תורה-לערנען אין 
אייראָפּא, און זיינע תלמידים זיינען שפּעטער געווארען די הויפּט אויטארי- 
טעטען אין דעם לימוד התלמוד. ווען דער פראנצויזישער תורה-צענטער 
איז אונטערגענאנגען, האבען די תלמידים זיינע אויפגעבויט נייע צענטערם 
אין אנדערע לענדער. : 


אויף די עלטערע יאהרען האט רש"י דורכנעלעבט זעהר שווערע און 
ביטערע טענ. רש"י איז דאמאלט שוין געווען קראנק און שוואך, דאָך האט 
ער אנגעהאלטען די אנגעשטרעננטע ארבעט פון זיין א ראש הישיבה. אומ- 
דערטרעגליך זיינען אבער זיינע ליידען געווארען ווען אויף די אידען האט זיך 
אָנגעטראנען דער אומנליק מיט די נושא הצלב, די קרייצצינער. 

אין יאהר 1095 האט דער פּויבסט אורבאן דער צוייטער אויפנע- 
רייצט די קריסטען זיך אוועקצולאָזען מיט געוועהר אין די הענד קיין ירושלים 
און אפּצונעמען פון די טערקישע מאכטהאבער יעזוס'עס קבר. זיין רוף האט 
גיך געפונען אן אפּקלאנג אין די הערצער פון הונדערטער טויזענטער קריסט- 
ליכע פאנאטיקער, וועלכע האבען זיך ארנאניזירט אין א קרייץ-צוג אויסצו- 
ראטען די מאכמעדאנער. נעליטען האבען אבער ניט די מאכמעדאנער, 
נאָר די אידען. 

דער אידישער לעבען אין פראנקרייך און אין דייטשלאנד אי דוקא 
אין יענער צייט נעווען לפי ערך נאָך א צופרידענער. אמת. זיי זיינען ניט 
געווען קיין נלייכנעשטעלטע בירנער, אבער דאך זיינען זיי געווען באשיצט 
און אפילו געהאט געוויסע פּריווילעגיעס זיך צו פארטיידינען אין א פּאֶנראָם. 
דער ערשטער אֶנהוֹיב פון קרייץ-צונ האט שוין חרוב געמאכט דאס נאנצע 
אידישע לעבען דאָרטען. נייענדינ אויסראטען די מאכמעדאנער, האבען זיי 
דערווייל אויפגעראטען צענדלינע אידישע קהלות און אומגעבראכט צענדלו- 
גער טויזענטער אידישע נפשות. 

אין פראנקרייך זיינען די קרבנות ניט געווען אזעלכע נרויסע, וייל 
כאָטש דער קרייץ-צונ האט זיך לכתחילה ארגאניזירט אויפן פראנצויזישען 
באדען, זיינען די אידען דאָך באשיצט נעווארען דורך די הערשענדינע פּרינ- 

צען און אָפּט אפילו דורך די איינפלוסרייכע גנלחים. אין אנדערע לענדער 
אבער איז די אידישע שחיטה געווען א גרויסע און נרויזאמע. 


אין א סך דייטשע שטעדט זיינען אידען געצוואונגען געווארען זיך 
צו שמד'ן, און אזוי װי דער רוב האט זיך אָפּגעזאגט איז מען אומגעקומען 
על קידוש השם. אין טראוויס האבען די אידישע פרויען און מיידלעך זיך 
ארומגעבונדען מיט שטיינער און זיך ארייננגעווארפען אין וואסער אבי אוים- 
צומיידען שאנד און שמד. אין ווארמס און אין מאינץ האבען אידען 
געפּרובירט זיך פארטיידיגען, זיינען זיי אלע אומנעקומען. א קליינע גרופּע 
אידען האבען לכתחילה געפונען שוץ ביים בישאָפּ אונטער דעם דרוק פון די 
קרייצציגער, האָט זיי אָבער דער בישאָפּ פארראַטען און געפּאָדערט זיי זאָלען 
זיך אלע שמד'ן. די אידען האבען זיך אפּנעבעטען אויף א פּאֶר טעג זיך 
מיישב צו זיין, און ווען די צייט איז פאראיבער האָט דער בישאָפּ זיי אלעמען 
געפונען טוידט. זיי האבען זיך אליין איינער דעם אנדערען דערמארדעט 
אבי ויך יט צו שמר):; 

גאָר א גרויסע צאהל אידען האבען ניט נעהאט דעם מוט זיך צו דער- 
מאָרדען, און זיך מאסענוויין אויסנע'שמדט. ערשט שפּעטער ווען קעניג 
הענריך דער פירטער האט זיך צוריקגעקעהרט אהיים פון דער מלחמה מיט 
איטאליע און זיך אפּנערעכענט מיט די פאררעטערישע בישאָפּען, האבען 
אידען לייכטער אפּנעאטעמט און דער נרעסטער צאהל פון די גנע שמר'טע 
האבען זיך צוריקגעקעהרט צום אידענטום. 

רש"י האט אין זיין עלטער אָט די אלעי צרות און אומנליקען אליין 
אריבערגעטראנען. פאר זיינע אוינען זיינען טויזענטער און טויזענטער אומנע- 
קומען על קידוש השם, און עס איז נאָך ביז איצטער א וואונדער װוי אזוי 
רש"י האט נעהאט כה דאס אלץ אריבערצולעבען. 

אז די דרויסענדינע צרות האבען זיך געהאט פארענדינט, האבען זיך 
אָנגעהויבען צרות און רייסערייען אין די אייגענע רייהען. די אידען וואס 
זיינען געבליבען טריי זייער אמונה האבען זיך אנגעהויבען צו דערווייטערען 
פון די וואס האבען זיך געהאט נע'שמדט און דערנאך צוריק געווארען אי- 
דען. קיינער האט זיך מיט זיי נישט נגעוואלט מתחתן זיין אדער האבען וועל- 
בע עס איז מנע משא. 

און ווייל רש"י האט געהאט איינזעהעניש מיט יעדען מענשען, האט 
איהם זיין הארץ וויי געטאן איבער דער אומטאלעראנטער האלטונג. אויף 
א שאלה צי מען מעג נוצען דעם וויין פון די צוריקנגעווארענע אידען, האט 
ער נעענטפערט בזה הלשון : 

,חלילה, מיר זאלען זיך אָפּשײידען פון זייער וויין און זיי פארשעמען, 
ווארען מיר ווייסען, אז זייערע הערצער ציט ניט צו דיענען עבודה זרה מיט 
וויין. וען די חכמים האבען גוזר געווען וועגען באריהרטען וויין, איז דאס 
אלץ בנונע א נעצענדינער אבער ניט גענען א זינדינען אידען . . . אלז וואם 
די אנוסים האבען געטאן, איז נעווען צוליב דער מורא פאר'ן שװוערד און 
ווארטען אויף א מענליכקייט זיך דערפון צוריק אפּצושיידען." 

רש"י איז געווען שרעקליך אויפנעבראכט, און איז שארף ארויסנע- 
טראטען גענען די דאָזינע וואס האבען פאראורזאכט די אינערליכע רייסע- 
רייען, ‏ ער האט די צוריקנעקעהרטע אידען שטארק מקרב נעווען, אבער 
זיינע פיזישע כחות זיינען דאמאלט שוין געווען שוואך עפּעס וואס אויפצו- 
טאָן,. אין איין אָרט באקלאנט ער זיך אוֹי : 

, מיין נעזונד איז שוואך און מיין מויל שטאמעלט. איך קאן ניט 
אויספרעכענען די זאָרג וואס פאלען אויף מיר װוי כוואליעס, איינע נאך די 
אנדערע. פיינע הענד זיינען צו-שוואך צו שרייבען צו מיין פריינד ר' עזריא? 
און צו מיין נעליבטען חבר ר' יוסף, און מוז דיקטירען צו איינעם פון מיינע 
נאָהענטע צו שרייבען." 

דער השב'ם דערצײיקם, או זין זיידע. רש'י, איז כ? ימי נעװען = 
שוואכער אין נעזונד, און די דאָקטוירים האבען איהם באפוילען צו פאר- 
ברעננען א סך צייט אין באדען זיך. עס איז דאריבער צו באוואונדערען 
וואס אזא פיזיש-שוואכער מענש האט געקענט אונטער אזעלכע אומנינסטינע 
אומשטענדען און אונטער פּלאנענישען און יפורים אויפשרייבען אזעלכע גע- 
ניאלע פּירושים אויף תורה און תלמוד. 

אין די סאמע לעצטע יאהרען זיינע ווען ער האט מיטגעליטען מיטן 
כלל ישראל די שחיטות פאראורזאכט דורך די קרייצציגער, האט ער נאָך 
אלץ אָנגעפיהרט א שארפע פּאלעמיק מיט די דריי גרעסטע רבנים אין זיין 
צייט. נעהאנדעלט האט עס זיך ווענען א תביעת ממון, וואס ער האט ניםט 
געוואלט א איד זאל פארלירען. רש"י שרייבט דאמאלט צו זיין אייִדעם, 
רבנו מאיר, בזה הלשון : | | + 

,איך דיין פריינד שלמה בין דיר מודיע אז איך האלט זיך נאך 
שטארק אין מיין מיינונג. ‏ די טענות פון מיינע רביים געפעלען מיר ניט, 
ווייל זיי ארגומענטירען מיט די ליפּען און איך ארגומענטיר מיט מיין הארץ. 
ווען ניט דער גרויסער אומגליק מיט'ן קרייצצוג וואס איז זיי באפאלען, 
װאָלט איך העפטיגער באשטאנען אויף מיין פּסק דין, כאָטש זיי זיינען געגען. 
מיר איז פּשוט שווער צו פארניכטען אידיש נעלד אין א דין וואס זעהט מיר 
אויס צו זיין בולט אז עס איז ניט פארבאטען." 

רש"י'ן איז ניט באשערט געווען צו פארענדיגען רוהיג זיין גייסטיגען 
לעבען. אמת די אידען אין פראנקרייך האבען דאמאלט וייניגער געליטען 
וִוי די אידען אין דייטשלאנד, האט ער אבער קלאהר נעזעהען אנקומען 
שווארצע װאָלקענס פון רעליניעזען פאנאטיזם. שוין אין זיין צייט האט 
מען אננגעהויבען צו מאכען בלבולים אויף אידען און זיי פארפאלנען. רש"י 
האט געזעהען דעם שטורעם אנקומען, און איז ביים אֶנְהוֹיב פון דער שלעכ- 
טער צייט נפטר געווארען. 

רש"י איז נעשטאָרבען אין יאהר 1105, אין עלטער פון 68 יאהר, 
אבער זיין ארבייט און שאפוננ איז געבליבען לעבען. אפילו די ישיבּות הא- 
בען זיך דערהאלטען און אויסגעברייטערט. דוקא אין די צרות און ליידען, 
האבען אידען געשאפען און געבויט זייער קולטור. 

ניט קיין פילאָזאָפיע, ניט קיין נאטורוויסענשאפט און ניט קיין בעלע- 
טעריסטיק האבען זיי געשאפען, נאָר ריינע מענשליכע עטיק און אידייען 
פארוועבט אין נעטליכקייט און אין קדושה. אומעטום זיינען אויסגעוואק- 
סען ישיבות, אומעטום גרויסע לומדים, באריהמטע רבנים און פענאמענאלע 
נאונים. 

בלויז געציילטע יאהרען נאָך רש"י'ס טוידט, איז שוין געווען אויפ- 
געקומען די גרויסע שול פוֹן די , בעלי תוספות", וועלכע זיינען געווען שארפע 
אנאליטיקער, טיפע לאָניקער און אנערקענטע געלערענטע. רש"י האט געלייגט 
דעם יסוד, און זיי, די בעלי תוספות, האָבען ווייטער ממשיך געווען דעם 
תורה-לערנען. קיין צרות און ליידען האבען ניט געפעהלט, אבער געלערנט 
האָט מען. 

די שטאדט טרוא איז פארבליבען אין דער אידישער נעשיכטע אויך 
צוליעב אן עלילת דם אין יאהר 1288 ביי וועלכען דרייצעהן פון די סאַמע 
חשובסטע בעלי בתים זיינען אומגעקומען על קידוש השם. די דאָזיגע פּא- 

סירונג איז פארבליבען פאראייבינט אין א קינה פארפאפט דורך ר' יעקב ב'"ר 
יהודה, און אין א קינה, אנב די איינצינע פארפאסט אין פראנצויזיש. 

אין 1306 האט די רעגירונג דורכגעפיהרט א נירוש אויף די דארטינע 
אידען, און אזוי ארום פארענדיגט די נאָלדענע תקופה אין רש"י'ס געבורט- 
שטאדט. שפּעטער זיינען איינצעלנע אידען צוריקגעקומען און עס האט זיך 
ווידעראמאל אויפגעשטעלט א קהלה-לעבען, אבער שוין אִהן דעם אמאליגען 
תורה-לערנען און אהןז רש"י'ס תורח-גייסט. 

די דירעקטע ווירקונג פון רש"י האָט אבער אנגעהאלטען א סך לאננע 
דורות און נאך ביים לעבען האָט ער זוכה געווען צו קריגען א שבח והודיה 
=ון זין רביץ, ר' יצחק הלוי: אין הדור יתום שאתה שרוי בתוכו וכמוך 
ירבו בישרא?ל -- דער דור אונזערער איז ניט קיין פאר'יתום'טער וען דו 
לעבסט אין איהם, און הלואי זאלען זיך אזעלכע װוי דו מעהרען אין ישראל. 

דער רשב'ים און הבנו תם 
דריטער קאפּיטעל 


רש"י, האט געהאט דריי טעכטער, און אלע דריי האבען געהייראט 
בארימטע תלמידי חכמים. אודאי זיינען רש"י'ס טעכטער אליין אויך געווען 
וואוילגעלערנטע, און מען דערציילט אפילו אז די עלטסטע טאכטער זיינע, 
רחל, איז געווען רש"י'ס סעקרעטארשע און אויך אליין אנגעשריבען א 
תשובה אויף א רבנישער שאלה. מען דרינגט עס דערפון וואס רש"י זאגט 
אין זיין ספר הפּרדס: ,ולכן בתי קראתי" -- און דאריבער האב איך 
גערופען מיין טאכטער. א 

אֹ סך היסטאריקער זאנען אבער, אז עס איז א פּשוטער טעות הדפוס 
און ס'האט באדארפט שטיין : אולבן בתי קראתי -- און איך האב גערוכען 
דעם זון פון מיין טאָכטער." רחל'ס זון, ר' שמעיה, איז טאקע געווען א 
גאָר גרויסער למדן און האט נאך רש"י'ס טוידט מסדר געווען אלע כתבים 
און צו דעם צוגעגעבען אלץ וואס ער האט פון זיין גרויסען זיידען געהֶערט 
בעל פּה. 7 

רחל האט ניט נעלעבט גליקליך מיט איהר מאן, ר' אליעזר, און זיך 
סוף כל סוף גע'נגט. שמעיה איז געווען דאס איינצינע קינד פון דער אומ- 
גליקליכער הייראט, האט איהם רש"י גענומען צו זיך און איהם דערצוינען 
פאר א נדול בתורה. ר' שמעיה האט קיינמאָהל ניט מוחל נעווען זיין טאטען, 
און דערפאר איהם קיינמאָל ניט דערמאנט אין די כתבים און חיבורים. ער 
האט זיך תמיד אונטערנעשריבען בלויז שמעיה, און ניט שמעיה בן ר. אליעזר. 

די אנדערע צוויי טעכטער זיינען געווען זעהר נליקליך אין זייער פאר- 
הייראטען לעבען. יוכבד האָט חתונה געהאט מיט ר' מאיר ב"ר שמואל פון 
ראמעי אבער פון מרים זיינען קאנטינ ניט פארבליבען קיין קינדער. דערפאר 

אבער איז איהר מאן, ר' יהודה ב"ר נתן (ריב"ן) געװען א גרויסער נאון 
און שפּעטער באארבייט אסך כתבים פון רש"י און אפילו פארענדיגט רש"י'ס 
פּירוש אויף מסכת מכות. פון יוכבד'ן זיינען ארויסנעקומן די צוויי גאונים: דער 
רבנו תם, איינער פון די גרעסטע בעלי תוספות, און דער רשב"ם, וועלכער 
האָט גע'ירשנ'ט רש"י'ס גרויסקייט און אנגעזעהענקייט, און נעהאָלפּען ממשיך 
זיין דאס תורה-לערנען אין יענער תקופה. 

צווישען רש"י'ס אייניקלעך האבען זיך אויך נעפונען פרויען וואס 
האבען זיך בארימט געמאכט מיט זייער לומדות. פרים, די טאכטער פון 
ר' יהודה בן נתן (רבי"ן), האָט זיך קונה 80 נעװען כיט איהר והויסער 
בקיאות אין הלכות כשרות. אנגעזעהענע רבנים האבען נעשיקט צו איהר 
שאלות ותשובות, און אנגענומען איהר פּסק דין פאר ענדנילטיג. אפילן 
יאהרען שפּעטער, נאָך מרים'ס טוידט, האבען רבנים זיך פאררופען אויף 
איהרען א פּסק דין און איהם אננענומען פאר גילטיג. 

אן אנדער אייניקעל, חנה, די טאכטער פון ר' מאיר, האט אננעפירט 
מיט א מין פרויען-ישיבה וואס האט צונעצויגען צו זיך הונדערטער תלמידות. 
בכלל האבען זיך אין רש"י'ס משפּהה געפונען א סך פרויען וואס זיינען 
באריהמט געווארען סיי פאר זייער צדקות און סיי פאר זייער לומדות. 

אין דער תלמודיש-רבנישער ליטעראטור זיינען אנגעזעהען, נאטיר- 
ליך, בלויז די מאנסבילשע אייניקלעך, און צווישען זיי מעהרער װוי אלע דער 
רשב"ם (רבנו שמואל ב"ר מאיר), און זיין ברודער דער רבנו תם (ר' יעקב 
בּ"ר מאיר). דער רבנו תַּם איז נעװען א פך א ורשכערער נאון פון זיין ע?- 
טערן ברודער, דער רשב"ם. דערפאר אבער איז דער רשב"ם נעווען א גרע- 
סערער קענער אין העברעאיש און אין דקדוק, און האט װוי דער זיידע זיינער 
ארויסגעוויזען גאר גרויסע פעהינקייטען אין אויסטייטשען און פארטייטשען. 
דער רשב"ם האט אויך נעהאט טיפע ידיעות אין וועלטליכע ענינים, און האט 
געשטודירט פאקטיש אלץ וואס האט נאָר געהאט א מענשליכען אינטערעס. 

מעהרער פון אלץ האט ער זיך אפּנענעבען מיט דער פאָרשונג פון 
דער העברעאישער שפּראך -- א ליבשאפט און איבערנעבענהייט וואס ער 
האט אין זיך אריינגעזאפּט נאָך פון זיין פריהעסטער יוגענד אָן. די פביבה 
ארום איהם איז נעווען א דורכאויס לומדישע, און עס איז איהם דאריבער 
געווען לייכט איבערצונעמען די ליעבשאפט פון זיין זיידען צום לימוד המקרא 
און צו דער פאָרשונג פון העברעאיש. 

זיין גרויסע קענטשאפט אין העברעאיש איזן איהם טאקע שפּעטער 
א סך צונוץ געקומען אין זיין פּירוש אויף תנ"ך, און ווערט מיט רעכט פאר- 
רעכענט פאר א פיעל גרעסערען בעל הדקדוק װוי רש"י, וועלכער אין בלו 
ספק אליין געווען א גאון אין שפּראכליכער פארשונג. 

דער רשב"ם איז נעבוירען געווארען אין יאהר 1801, אין דער צייט 
ווען רש"י, זיין באריהמטער זיידע, איז בלויז געווען אין די פערצינער יאָרֶען. 
די ערשטע דערציהונג האט ער נעקראָנען ביי זיין טאטען, ר'מאיר, וועלכער 
איז געווען גרויס אין תלמוד און א קענער פון תנ"ך און דקדוק. שפּעטער 
האט ער שוין געלערענט ביים זיידען אין דער ישיבה, און אזוי ארום כסדר 
געווען אונטער דער השפּעה פון רש"י'ן. 

זיין גאונות האט דער רשב"ם ארויסגעוויזען אין די סאמע אינגסטע 
יאהרען. פיהרענדיג זיינע וויכוחים מיט רש"י'ן אין ענינים פון הלכה, האט 
ער ארויסגעוויזען אזא פיינע און געזונטע לאָגיק אז רש"י האט איהם אָפט 
געמוזט נאכנעבען און צושטימען צו זיין מיינונג. צוליעב דעם האט די 
אידישע וועלט תיכף אנגעהויבען קוקען אויף איהם וי אויף אן אויפנייענ- 
דינען שטערען. 

דער רשב"ם איז טאקע שפּעטער געווארען א מחולק אויף רש"י'ן, 
און אָפּט מיט איהם ניט מסכים געווען. מען האט שפּעטער אפילו דערציילט, 
אז רש"י האט אויף זיך געזאנט אז אויב ער וואלט נעהאט צייט װאָלט ער 
דארפען אויפדאסניי איבערשרייבען זיין פּירוש, כאָטש דוקא רש"י און ניט 
דער רשב"ם איז פארבליבען דער באליעבטער פארטייטשער אין אידישען 
פאָלקס לעבען. 

דער רשב"ם איז אויך געווען באהאווענט אין פרעמדע שפּראכען, און 
זיך באנוצט מיט דער לאטיינישער איבערזעצונג אויף תורה. ער האט זיך 
אויך באנוצט מיט די פריהערדינע מפרשים און מדקדקים װוי ר' מנחם בן 
פרוק, דונש בן לברט, ר' מנחם בן חלבו, ר' יוסף קראָ, און עס איז א סברא 
אז צו איהם זיינען אויך דערנאננען די פּירושים פון אבן עזרא. 

דער רשב"ם האט זיינע פּירושים אנטנומען פון די פריהערדינע 
מפרשים און הויפּטזעכליך טאקע פון רש"י'ן אליין און דאָך איז ער איי- 
גענארטיג און אריגינעל, ער האט פאר זיך אױיסגעטראָטען א שפּאָנעל נייעם 
זועג, א וועג פון ריינער פּשטות אהן א שמץ פון דרש און קבלה. 

דער רשב"ם האָט געשריבען א פּירוש אויפן צענטען פּרק פון מסכת 
פּסחים, אויף א טייל פון בבא בתרא, אויף דער מסכת מכות, אויף מסכת 
עבודה זרה, און אומעטום האט ער זיך געהאלטען אינם ריינעם פּשט, ניט 
אריינלאָזענדיג זיך אינם פּסק הלכה אדער אין דעד מחלוקה. ער האט אפילן 
אויסגעמיטען אויסצוטייטשען די הלכה, נאָר זיך באנונענט מיטן אנגעבען 
דעם טייטש. ער האט ניט אפּנעלײקענט דעם ווערט פון דרש, און אפילו נע- 
װואָרענט די משכילים איהם חלילה ניט אויסצוטייטשען צום שלעכטען. אלץ 
וואס די חכמי התלמוד האבען נע'דרש'ענט -- האט ער נעזאגט -- אין 
נויטיג און אמת'דינ, נאָר ער אליין האט פריהער פון אלץ געװאָלט פעסט- 
שטעלען דעם פּשוטען פּשט. ו 

דער טעקסט פון תלמוד ווערט געטראגען פון צוויי מעכטינע זיילען, 
וואס שטייען פון ביידע זייטען: פון רעכטס -- רש"י און פון לינקס -- 
תוספות. אִהֹּן די צוויי קאן קיין שום תלמיד חכם זיך ניט א ריהר טהאָן. 

דער תוספות הויבט זיך אן מיט דעם רבנו תם (ר' יעקב ב"ר מאיר), 
אן אייניקעל פון רש"י. ער איז נגעווען א נרעסערער נאון פון זיינע צויי 
באַרימטע ברידער, און האָט אַ סך מעהרער צוגעטראָגען צו דעם המשך 
פון דער ארבייט וואס רש"י האט אנגעהויבען. ער, און נאך איהם די נאנצע 
גרופּע בעלי תוספות, האָבען פארברייטערט און פארטיפט די פּירושים יי 
דער גמרא. 

רבנו תם איז אייגענטליך געווען א גרויסער סוחר, און יי רייכע 
געשעפטען מיט דער פראנצויזישער רענירונגס-אריסטאקראטיע. ער אין 
אפילו געווען א מקורב למלכות, און נעהאט צוטריט צום קענינליכען פּאלאץ. 
דאָך האט ער באוויזען זיין גרויסע נאונות אין תלמוד. ער האט ניט בלין 
אויסגעברייטערט רש"י'ס פּירוש, נאָר האט אליין צונענעבען נייע הוספות 
און נייע אינטערפּרעטאציעס פון א סך א העכערער מדרנה. 

דער רבנו תם איןז ביי פיעלע פאַרנליכען געװאָרען צו די אמוראים. 
דאס וואס זיי האבען אויפנעטאן פאר דער משנה, האט דער רבנו תם אוים- 
געטאָן פאר דער נמרא. דער רבנו תם האט ניט געוואלט בלויז קאמענטירען 
און פאַרטייטשען, נאָר האָט נעזוכט צו שלייפען און קריסטאליזירען, דער- 
פאָרשען און אנאליזירען, גאר דעם הלכה-מאטעריאל וואס געפינט זיך אין 
דער גמרא. אֶהן דעם תוספות איז נאָך אלץ שווער געווען צו פארשטיין א 
שטיקעל גמרא מיט רש"י. 

דער רבנו תם האָט גע'ירשנ'ט דעם סטיל און קורצקייט אין װאָרט פון 
זיין גרויסען זיידען, רש"י. אויך ער האט ליעב געהאט קורצקייט, און האט 
אויסגעטאָקט און אויסנעשניצט יעדען ואָרט זיינעם. ‏ ער האט זיך אפילן 
אָפּט באנוצט מיט פּלפּול, אבער זיין פּלפול אין ניט געווען קיין איבערנע- 
שפּיצטער און װוענט-שפּאַלטענדיגער. דער פּלפּול אליין איז איהם נגעווען ניט 
ליעב און האט איהם קיינמאָל ניט נגענוצט וי א צװועק. זיין פּלפּול אין גע- 
ווען א פיסטעמאַטישער און לאגישער, וואס האט ארומגענומען דעם גאנצען 
ענין אין זיין פולזייטינקייט, אפּנעװענדט אלע קשיות, באזייטינט אלע 
סתירות, און ארויסנעבראכט קלאָרקייט און פעסטקייט. 

רבנו תם האָט זיך אויך אָפּנענגעבען מיט דער פאָרשונג פון דער העב- 
רעאישער שפּראך, און נעשריבען אסך אפּהאַנדלוננען איבער איהר פילאָ- 
לאָניע און גראַמאַטיק. אויך די דאָזיגע נוינונג האט ער געהאט בירושה פון 
רש"י'ן, וועלכער האט עס פאקטיש נעמאכט פאר א חק דבר זיך צו פאראינ- 
טערעסירען מיט דער שפּראכליכער וויסענשאפט. קאָנטיג אויך, אז רבנו תם 
איז געווען דער סאמער ערשטער וואס האט א סך נעוואונען פון לערנען א 
פּרשה , חומש מיט רש"י". 

רבנו תם איז נעבוירען געווארען אין יאהר 1100, בערך פינף יאהר 
איידער רש"י איז געשטאָרבען. דער ערשטער קרייץ-צוג איז געווען פאריבער, 
און אידען האָבען אננעהויבען צו קומען צו זיך פון די כיטערע איבערלע- 
בוננען. אין פראנקרייך, וואו אידען האָבען פיעל ניט געליטען, האָט זיך 
אָנגעהויבען לפי ערך נאָך א רוהינע און נינסטינע צייט. די דאמאלסדינע 
מלכים, לודוויג דער זעקסטער און לודוויג דער זיבעטער, זיינען געווען גוט 
צו אידען און זיי אפילו מקרב נעווען. די אידישע קהלות האָבען געהאט 
אױטאָנאָמיע מיט זייערען אן אייגענעם פּרנס באשטימט פון דער רע- 
גירוננס-מאַבט. 

די דאָזינע נליקליכע צייט האָט אבער לאנג ניט אננעהאלטען, און 
נייערע, שווערערע און פינסטערע װאָלקענס האָבען זיך אנגערוקט אויפ'ן אי- 
דישען לעבען. אין 1147 האָט זיך אָרגאניזירט דער צווייטער קרייץ-צוג צו 
וועלכען עס איז אויך צונעשטאַנען דער קעניג לודוויג דער זיבעטער. קין 
שחיטות זיינען אין פראנקרייך ניט נעמאכט עעווארען, אבער ביטערניש 
און פארפאָלגונג האָבען זיי געליטען איבערגענוג. די גלחים זיינען כלומרשט 


48 דער רשב"ם און רבנו תם 


נגעווען געגען מאָרדען, אבער האָבען אויסדריקליך געפאדערט מען זאל אי- 
דען אזוי לאנג פּייניגען און באַרױבען ביז זיי וועלען זיך אַלֶע אויסשמד'ן. 

דער פּויבסט, יעוונעני דער צענטער, האָט מתיר געמאַכט ניט צו 
צאָהלען צו אידען קיין געלד-חובות און די קלענערע גלחים האָבען מתיר 
געמאכט פּשוט אוועקצורויבען אפילו דעם ביסען פון מויל. די קירכע אין 
פראנקרייך האָט משפּיע געווען אויפ'ן קעניג צו קאָנפיסקירען גאר דעם פאר- 
מענען פון אידען. ער איןז פּונקט געווען אין א נעדריקטער פינאנציעלער 
קאגע, האָט ער עס מיט דער ברכה פון די גלחים דורכגעפיהרט. ער איז אָבער, 
קאָנטיג, נאָך אַלץ געווען דער מלך חסד, און שטרענג פארבאטען צוֹ פאר- 
גיסען אידיש בלוט, 

שפּעטער-צו האָט מען דעם קענינ'ס פארבאָט פארגעסען, און צוקו- 
קענדיג צו די מאַסען שחיטות אין דייטשלאנד האָבען זיי זיך אנגענומען מיט 
מוט און אויך אָנגעהויבען צו מאָרדען. די פראנצויזישע קרייצינער זיינען 
ווי ווילדע חיות באפאלען אידישע קהלות און געקוילעט רעכטס און לינקס. 
אויך דער רבנו תם איז פון זיי געפּיינינט געווארען, און בליז דורך אַ וס 
איז ער פון זיי געראַטעװעט געװאָרען. 

די קרייציגער זיינען באַפאַלען דעם רבנו תם, איהם נעפּייַניג און 
שווער פארוואונדעט און לסוף איהם אװועקנעשלעפּט אין די פעלדער איהם 
צו קרייצינען. ‏ פּונקט איז דאמאָלס פארבייגעריטען א באקאנטער דיטער, 
װאָס האָט געהערט צום קענינליכען אַדעל, און ער האָט דעם רבנו תם אפּנע- 
ראַטעװעט פאר'ן פּרייז פון א טייער יאגד-פערד. 

כאַרצַקטעריכטיש איז, וואס כאטש דער רבנו תם האָט אליין נע- 
ליטען אוממענשליכע פיזישע יסורים און באַרױבט געווארען פון זיין נאנ- 
צען רייכטום, איז ער דאָך פאַרבליבען דער טיפער גלויביגער אינ'ם מענשען. 
מיט דעם טיפען נלויבען אין אַ בעסערער מענשהייט, האָט ער געטרייסט זיי- 
נע נידערשלאַנענע ברידער און זיי געמוטינט ווייטער אָנצוגיין מיט זייער אי- 
דיש-נייפטינען לעבען. 

דער רבנו תם האָט דאמאָלט אייננעפיהרט א סך נייע תקנות וואס 
האָבען געשטאַרקט דעם אידענטום און אויך פאַרלייכטערט דעם לעבען. די 
אַנדערע רבנים אין לאַנד האָבען מורא געהאַט צו נעמען אויף זיך די אחריות 
פון די נייע תקנות, אבער דער רבנו תם האָט געהאלטען אז דער תיקון העולם 
און דער קיום העם איז וויכטינער װוי די אָפּהיטונג פון נעוויסע דינים. 

,התורה חסה על ממונם של ישראל ואני לא אחוס ולא אורה להתיר 
-- האָט ער גע'טענה'עט -- די תורה רעכענט זיך מיט דער אידישער לאנע 
און האָט רחמנות אויף אידישען האָב, און איך זאל קיין רחמנות ניט האבען?" 

דער רבנו תם האָט אויך צונויפגערופען אסיפות פון די רבנים אין 
פראנקרייך און אין דייטשלאנד, און אויף זיי האָט מען גענוי ארומגערעדט 
די אידישע לאַגע און אָנגענומען אַ סך וויכטיגע תקנות אונטער דער דראָ- 
הונג פון חרם. 

די תקנות זיינען ביי אלעמען שטרענג אפּנעהיט געווארען און דא- 
דורך געבראכט נאָר גרויסע נוצען בלויז דערפאַר וואס רבנו תם איז געווען 
די גרויסע אוױיטאָריטעט און שיינע פּערזענליכקייט. 

די תקנות האָבען פארבאָטען אידען צו האנדלען מיט צלמים און 
נעטשקעס, אדער אפילו אָנצונעמען אזעלכע מכשירים פאר משכנות; פאר- 
באָטען אָנצוקלאָגען א אידען אין א קריסטליכען געריכט און פארבאָטען צו 
ווערען א קהלה פארשטייער מיט דער הילף פון דער רענירונג. 

די תקנות זיינען נעווען וויכטיג דערמיט וואס זיי האָבען באשאפען 
אַן עננערע נאָהענטקייט צווישען אידען און פארשטאַרקט די איינענע אוױיטאָ- 
נאָמישע רעכט. זיי האָבען אויך פארמיטען אז נלחים זאלען קענען רייצען 
די קריסטליכע מאַסען אונטער דעם אויסרייד, אז אידען זיינען מבזה זייערע 
היילינטימער. עס האָט אויך געטראָפען אז אַ איד, א רודף אחר הכבוד, איז 
געװאָרען א קהילה-פיהרער דורך אונטערקויפען די רענירונג, האָט די תקנה 
דערקלעהרט אז בלויז דער וואס ווערט דערוויילט ביי א מעהרהייט פון די 
קהלה מיטגנלידער קאָן זיין א פארשטייער. 

דער רבנו תם האָט אויך מקיל? נעווען אויף עטליכע דינים בנוגע יין 
נסך און ריבית, כדי דערמיט מענליך צו מאַכען פאר די אידען אין דייטש- 
לאנד צו קענען עקזיסטירען. דער האנדעל מיט וויין איז דאמאָלס געווען 
דער הױיפּט מסחר, און צו לייהען געלד אויף פּראָצענט איזן געװען אַ 
אידישע פּרנסה צו וועלכער זיי זיינען נעצוואונגען נעווארען. 

דער אידענטום האָט נערען אויף זיך מקב? געווען די אָפּהיטונג פון 
די תקנות, און אנערקענט די נרויסקייט און אױטאָריטעט פון דער שיינער 
פּערזענליכקייט, דער רבנו תם. 

רשיי = 1 


רש"י אין דער פאַלקס-לענענדע 
פירטער קאפּיטעל 


מיט פילע צאַרטע פעדים האָט דער איד פּאַרװעבט זיין באליבטען 
פארטייטשער. דער איד האָט זיך ניט באַנוגענט מיט רש"י'ס גרויסקייט און 
אויפטו, נאָר האט איהם דוקא געװאָלט באַצירען און באפּוצען. און וי דער 
שטיינער האָבען די פאָלקס מעשות פילע װאַריאציעס און ווערסיעס, און יע- 
דע פון זיי האָט איהר מוסר השכל און איהר נס. 


אז אַזא גרויסער נאון און פאַרשפּרייטער פון תורה זאל געבוירען 

ווערען פתם אזוי זיך דורך א מקרה און צופאל, איז פאר דער פאלקסם פאנ- 
טאַזיע געווען צוֹ וואכעדיג, עפּעס צו פּשוט און נאַטירליך,. און זי האט דא- 
ריבער זיין געבוירען איינגעהילט אין א נעץ פון הערליך-שיינע לענענדען. 

דש"י'ס טאַטע -- דערציילט די לענענדע -- איז נעווען א גרויסער 
אַרימאַן און זעלטען געהאט אַ שטיקע? ברויט צו זאַט. געוואוינט האט ער 
אין א שטאָדט ביים ים, און דאָרטען אין נרויסען פּאָרט פלענט ער זיך פאר- 
דיננען צו העלפען אָנלאָדען די אָפּנייענדינע שיפען. זיין אַרבײיט איז געווען 
א שווערע, און דער לוין קוים דאָס לעבען צו דערהאַלטען 

ר' יצחק איז אבער געווען א נאָטספורכטינער מענש, און חלילה זיך 
ניט מתרעם נעווען. פארקערט, ער איז נאר געװוען א שמה בחלקו, און 
פלענט תמיד דאַנקען און לויבען זיין ליבען נאָמען פארן חסד. בליז איין 
שטיקעל צער האָט ער נעהאט: זיין ליב ווייב איז נעבאך געװוען אן עקרה 
און איהם ניט נגעבוירען קיין קינד. 

איינמאָל איז ער אזוי פאר'צער'ט און פאַרקלעמט אוועק צום ברענ 
ים און געזוכט פאר זיך אַביסעל ארבעט. ער איז נעגאנגען פון איין שיף צו 
דער אַנדערער, פון איין קאפּיטאן צום צווייטען, און אין ערגעץ האָט ער 

קיין ארבעט ניט געקראָגען. ר' יצחק איז אפילו געווען צובראָכען, וואס אין 
שטוב װועט היינט ניט זיין קיין שטיקעל טרוקען ברויט. דאָך האט ער זיך 
געשטאַרקט, און אפּנעזוכט א פארלאָזענעם אָרט וואו ער זאל קענען אומנע- 
שטערט דאַוענען און אויסגיסען זיין אנגעווייטיגט האַרץ צו גאָט. 

און שטייענדיג אַזױ אייננגעהילט אין טלית און אויסגיסענדיג זיין בי- 
טער האַרץ פאר גאָט, האָט פּלוצים עפּעס א לויכט נגעטאן פאר זיינע אוינען 
וי א מעטעאָר, װוי א זון-שטראל וואלט צו זיינע פיס אראָפּנעפאלען. ער 
האָט זיך אין פארוואונדערונג איינגעבוינען, און דערזען א פינקעלדינען די- 
מענט די נרויס װי אן איי. 

ר' יצחק איז אויף גיך אוועקנעלאפען אהיים צום וייב, און איהר 
געוויזען די גרויסע מציאה זיינע. ר' יצחק איז אויף די דאָזינע זאכען ניט 
געווען קיין גוואלדיגער מבין. זי אבער, זיין פרוי, איז געווען די טאָכטער 
פון א צירונג הענדלער און זיך גוט פאַרשטאַנען אויפן גרויסען ווערט פון 
געפונענעם דימענט. 

ר' יצחק האָט זיך מיט איהר מיטנעפרייט, אבער פון האַרצען האָט 
זיך דאָך ארויסגעריסען א טיפער קרעכץ: 

-- צו וואס דאַרף איך די עשירות, אז איך האָב ניט קיין קינד וואס 
זאָל מיך ירש'נען ? ! 

ר' יצחק איז טאַקע רייך ניט געווארען; ער האָט פאדקויפט אלע 
זיינע חפצים פון שטוב, געליטען הונגער און נויט, און דעם דימענט ניט 
פאַרקויפט; ער האָט מורא געהאט מ'זאל איהם חלילה ניט נוצן 
לדבר עבירה. 

די ארומינע קריסטען האָבען טאַקע ארומנעזוכט אזא מין דימענט, 
און ניט געקענט נעפינען. ס'האָט אין שטאָדט אויפגעבויט א נייעם 
קלויסטער, און אהין אריינגעשטעלט א נייע הייליגע מוטער" בליז מיט 
איין אויג. ס'האָט נעפעלט אַ דימענט אריינצושטעלען אין אנדערן אויג, 
וואס זאָל זיך פּינקטליך צופּאסען. 

האָבען די נלחים זיך דערוואוסט, אז ר' יצחק האָט א טייערען די- 
מענט, וואס איז אַ זעלטענקייט אויף דער גאָרער וועלט. זיינען זיי צו איהם 
נעקומען און איהם אנגעבאטען א הון רב, א מטמון מיט נעלט, ער זאל זיי 
דעם דימענט אוועקגעבען. 

און אז די גלחים האָבען דערזעהן אז זיי קענען מיט ר' יצחק'ן נאר- 
ניט אויפפירען אַן ער אין פּאַר'עקשנ'ט און וויל באין אופן ניט פאַרקוי- 
פען אדער אפּנעבען דעם דימענט, האָבען זיי איהם מיט געוואלט פארשלעפּט 
אויף א שיף אין סיטען ים און איהם נעסטראשעט מיטן טויט. 

ר' יצחק האָט ניט מורא געהאט פארן טויט; ער וואלט מיט פרייד 
מקדש השם געווען און זיך געלאָזט אַרײנװאַרפען אין ים אַרײן. האָט ער 
אָבער מורא געהאט אז זיי וועלען איהם אַ טויטען ארויפברענגען פון וואסעד 
און נעפינען דעם דימענט. זעהענדינ אַז ער קען זיך מערער גענען זיי 
ניט וועהרען, האָט ער א כאפּ נעטאן דעם דימענט, און מיט צארן אריינגע- 
שליידערט אין ים אריין. 

דאמאָלס האָט זיך נגעהערט א בת קול: זיי וויסען, ר' יצחק, דיין 
ווייב װעט דיר געבוירען א זוהן וואס װעט באַלױיכטען די אויגען פון פאלק 
ישראל, 

פאַראן נאָך אן אַנדער לענענדע, און דאָס מאָל שפּינעלט זיך די 
פּאַסירונג אפּ אין דער אלט-היסטאָרישער שטאָדט ווארמס, וואו רש"י'ס על- 
טערן זאָלען האָבען זיך אַריבערגעקליבען נאָכ'ן צופאל מיט'ן געפונענעם 
דימענט, 

ר' יצחק -- דערצעהלט די לעגענדע -- האָט געגלויבט אין בת קופ, 
און גענומען שטאַרק אָפּהיטען זיין ווייב, ס'זאָל חלילה מיט איהר קיין מכשול 
ניט טרעפען. 

איינמאָל איז זי, שוין א מעוברת'ע, גענאננען אין א שמאָל געסל, 
און איהר איז אנטקענען נעקומען א גרויסע פור אָננעלאדען מיט א שווערער 
משא. כדי אויסצומיידען די געפאַר, איז זי אויף גיך אריבערנעלאפען אויף 
דער צווייטער זייט נעסל און ניט באמערקט וי אויך פון דאָרטען איז אנגע- 
קומען א ניך לויפענדינע קאָרעטע. אטאָט ווערט זי צעטראטען צווישען די 
רעדער פון די צוויי פורן, און דאָ איז אפילו ניטא קיין אָרט וואו זיך צו ראַ- 
טעווען. די צעשראָקענע פרוי האט זיך געדרייט אהין און אהער ביז זי האט 
זיך א ציטערדינע צונעטוליעט צו דער װאַנט. 

-- זעט נאָר, זעט, וי זי לויפט אַרום א דערשראָקענע -- האָט נעלאכט 
דער פורמאן. 

-- זאָל זי שטאַרבען ! -- האָט געענטפערט דער עלענאַנטער מאן אין 
דער קאַרעטע. 

ר' ישטהקים פרוי האָט ספּאזמאטיש אַ געשריי געטאָן, און זיך שטאַך- 
קער צונעטוליעט צו דער וואנט. די ביידע פורען זיינען זיך צונויפגעקומען 
איינע אנטקעגן דער אנדערער מיט אזא אימפּעט אז עס האט אויסנעזען וי 
די פרוי װעט צוטראמפּעלט וערען צווישען די צוויי ווענענער. האָט זיך 
אָבער די װאַנט אָפּגערוקט פון איהר אָרט, פאַרקראָכען טיפער הינטער זיך, 
און די פרוי איז ניצול געווארען פון אַ זיכערען טויט. 

אין װאָרמס ווייזט מען נאָך איצטער אן אויף דער װאַנט, וואו דער 
דאָזיגער נס איז געשעהן. דער אָרט נעפינט זיך ניט וייט פון דער שופ, 
וואו רש"י האָט שפּעטער נעלערענט און וואס מ'רופט טאַקע: ,די רש"י 
שול". מען ווייזט אויך אָן אויפ'ן שטוהל אויף וועלכען רש"י איז געזעסען 
און נגעלערענט. 

די שטאָדט-פּאַרוואלטונג פון ווארמס האָט אַפילו א נאָמען געגעבען 
דאָס נעסעל אין וועלכער די שוהל געפינט זיך -- רש"י-גאַס. 

אן אנדער לעגענדע דערציילט וועגען רש"י און דעם אָנפירער פון 
קרייצצוג, דעם לאטרינגעשען הערצאָג נאטפריעד פאָן בואָן. װען דער 
הערצאָג איז אין יאהר 1096 אנגעקומען מיט זיינע קרייצצינער קיין טרוא 
און זיך דערוואוסט וועגען די וואונדער-מעשות װאָס ווערען דערציילט וועגען 
רש"י, האָט ער באשלאָסען זיך אַליין אין דעם איבערציינען. ער האט זיך 
פארשטעלט פאר אַן ארימען בעטלער, אן אדומוואנדערער, און אװועק אין 
רש"י'ס שוהל. וי נאר נאטפריעד האָט איבערנעטראטען דעם שוועל, איז 
רש"י צו איהם צונענאננען, זיך טיעף פאַרנוינט און באנריסט:; 

-- זיי נעבענשט דו גרויסער העלר!/ 

גאטפריעד איז געווארען דערשטוינט, און אין דער מינוט ניט גע- 
וואוסט וואס צו ענטפערן. רש"י האָט איהם פון דער פארלענענהייט ארויס- 
גענומען, און זיך אפּגערופען : : 

--- פארװואָס האָסטו, גרויסער העלד, זיך אָננגעקליידט אין שמאַטעס ? 
די נרויסקייט און העלדישקייט וואס נאָט האָט דיר געשאָנקען שיינט ארויס 
פון דיין פּנים, און עס איז לייכט אין דיר צו דערקענען דעם מיליטערישען 
פיהרער. זאָג מיר, וואס האָט דיך געבראכט צו דיין קנעכט ? 

--- אזוי וי דו ווייסט שוין וװוער איך בין -- האָט דער הערצאג גע- 
ענטפערט -- װי? איך אַן דו זאלסט מיר אויך זאנען וואס מיט מיר 
װעט פּאַסירען. 

רש"י האָט זיך אָנגעטאן אין טלית און תפילין, און זיך געשטעלט 
דאַוענען מיטן פּנים צו מזרח. דער הערצאָג איז געווארען אומגעדולדיג, 
און שוין געװאָלט רש"י'ן איבעררייסען דעם דאווענען. פּונקט דאמאָלט האָט 
רש"י זיך אומגעקעהרט צו איהם מיטן פּנים און איהם געזאנט: 

-- אַזױ זאנט גאָט; דריי מאָל װועסטו באַזיגען דיינע שונאים, און 
דו וועפט נעקרוינט ווערען פאר קעניג פון דער היילינער שטאָדט ירושלים. 
מיט דיין קרוינונג וועלען זיך אבער אָנפאנגען רייסערייען און קריגערייען 
צווישען דיינע מיטהעלפער, און זיי אליין וועלען דיך פארראַטען צו דיינע 
שונאים. דו װועסט דאמאָלט זיך צוריקקעהרען אהיים מיט דריי סאָלדאַמען 
און דריי פערד. 

דער הערצאָ: איז געװאָרען שרעקליך אין כעס און אויסגערופען: 

-- אויב איך װעל נאר צוריקקומען מיט איין סאָלדאַט אדער מיט איין 
פּערד מעהרער װוי דו זאָנסט, װעל איך באַפעלען ארויסצורייסען דיין פאַל- 
שע צונג און לאָזען אויסהרנ'ענען אלע אידען פון פראנקרייך. 

אין יאהרען ארום, נאָכדעם וי נאטפּריעד איז א קורצע צייט געווען 
קענינ אין ירושלים, איז ער צוריקנעקומען קיין פראנקרייך באנלייט פון דריי 
רייטער און פיער פערד -- איין פערד מעהרער וי רש"י האָט איהם פאר- 
אויסגעזאנט. גאטפריעד איז שוין געווען גרייט דורכצופיהרען זיין שחיטה 
איבער די אידען, אבער וי נאָר ער איז אריינגעטראָטען אין רש"י'ס שטאָדט, 
טרוא, איז א גרויסער שטיין אראָפּנעפאלען פון שטאָדט-מיער און דער" 
הרנעט איינעם פון די רייטער צוזאמען מיט'ן פערד. 

גאטפריעד האָט אַזױ ארום אייננעזעהען, אַז רש"י'ס נבואה אין 
מקוים געווארען און נעוואלט ניין איהם אפּענעבען נרויס כבוד, אבער רש"י 
איז שוין דאמאָלט ניט געווען צווישען די לעבעדינע. 

עס איז אויך פאַראן אַ צווייטער נוסח, אז נאטפריעד האָט טאַקע 
דערליטען א נרויסע מפּלה אין ארץ ישראל און פאַרבליבען מיט בלויז צויי 
דייטער און דריי פערד, אבער קיין אייראָפּא האָט ער זיך מעהר ניט צו- 
דיקנעקעהרט, וויי? ער איז נעשטאָרבען אין ירושלים. 

אין דער אַלטער פּראַנער שטאָדט ווערט דערציילט די דאָזיגע לענענדע: 

ווען רש"י'ס פּירושים זיינען אָנגעקומען קיין פּראג, וואו ס'האָט זיך 
דאמאָלט נעפונען אַ גרויסער תורה צענטער מיט א סך תלמידי חכמים און 
נאונים, זיינען אלע פּשוט נשתומם נעווארען פון די גרויסע אויפטואוננען 

זיינע. רש"י'ס תורה-קענטעניש, זיין חריפות און בקיאות, זיין אויסטער- 
לישער זכרון און גרויסע התמדה, איז באוואונדערט געווארען װי א פענאָ- 
מענאלע דערשיינונג. 

וועגען רש"י'ס גרויסקייט האָט מען באמת שוין געהערט אסך פרי- 
הער, אבער עס האט זיך באין אופן ניט געלאָזט נלויבען אז ערגעץ העט- 
ווייט, דאָרטען אין דער מדינה צרפת, ביי די ברענען פון טייך רהיין, זאל 
אַרױיסװאַקסען אַזאַ ליכטיגער שטערען, אַזאַ גאון עולם און בעל רוח הקודש. 

ווען רש"י'ס פּירושים זיינען אהין אנגעקומען, איז יעדע ספיקות פאר- 

שוואונדען. יעדער האָט איינגעזעהען, אַז דער חידוש און אויפטו אין א 
פך אַ גרעסערער וי מען האָט גענלויבט. די נדולי התורה זיינען ממש בא- 
גייסטערט געווארען, און דורכאויס געוואלט אז רש"י זאָל קומען זיך בא- 
זעצען אין זייער מקום התורה, אין דער שטאָדט פּראנ. 

קהל האָט תיכף אוועקגעשיקט א שליח מיוחהד מיט א כתב רבנות, 
און רש"י איז געקומען קיין פּראנ און זיך דאָרטען באזעצט מיט זיין בני 
בית. רש"י איז נאך דאמאָלט נעווען א גאר יוננער מאן, אבער זיין נאָמען 
האָט גאר גיך אנגעהויבען צו שמ'ען איבער דער נאָרער וועלט. רש"י האָט 
אין פּראַנ געגרינדעט א ישיבה, און באלד זיינען זיך אהין אָנגעפארען תלמידים 
פון א סך נאָהענטע און ווייטע לענדער. 

די פּראַנער קהלה איז נעווען שטאָלץ מיט איהר רב, און מיט נרויס 
יראה אויסנעפאלנט אַלע זיינע עצות אוֹן תִקנות. רש"י און זיין בני בית 
זיינען אויך געווען שטארק צו פרידען מיט זייער נייעם אָרט, און זיך געלעבט 
במנוחה און בשלוה און נעדאנקט און געליבט דעם בורא עולם פיה וי 
נגרויסען חסד. | ו 

האָט אָבער דער שטן, ימח שמו, ניט נגעקאנט פארליידען וואס רש"י 
איז אזוי צופרידען און קאָן זיך זיצען במנוחה און מאכען פּירושים. אנב, 
האָט דעם שטן פארדראָסען וואס אין אזא גרויסער אידישער קהלה וי די 
פּראגער, איז ניטא קיין סימן פון מחלוקה, און אידען לעבען זיך אין אחדות 
און אין אהבה. 

האָט דער שטן אהן איבערינע שווערינקייטען אונטערגעצונדען דעם 
פייער פון שנאת חנם, און עס זיינען אויפגעשטאַנען א סך בעלי מחלוקה 
וואס האָבען ניט געשאַנעװעט ניט דעם כבוד פון דער קהלה און אפילו ניט 
דעם כבוד פון רש"י. 

די מחלוקה האָט זיך ניך פאנאנדערגעפלאקערט, און ביסלעכווייז אין 
רש"י געווארען דער אַקס ארום וועלכען די מחלוקה האָט זיך געדרייט. מען 
האָט אָנגעהויבען צו פאַרביטערען דאס לעבען פון איהם און זיין פאמיליע, 
אויסגעטראכט אויף זיי אלע מיאוסע בלבולים, און ווען דאָס אלץ האָט ניט 
געהאָלפען, האָבען זיי רש"י'ן פאר'מסר'ט פארן קענינ פון באָהעמיע און נע- 
בעטען איהם פאר'משפּט'ן צום טויט. אין דער מסירה האָט מען דערציילט, 
אַז רש"י האלט זיך פאר'ן אידישען משיח און אַניטירט צו פארלאָזען דאס 
לאנד און אוועק אין ארץ ישראל. 

אז דער קעניג האָט זיך אפּנעזאנט צו נלויבען אין די אלע מסירות, 
האָבען די בעלי מחלוקה באשלאָסען אליין צו טויטען רש"י'ן. האָט אבער 
רש"י געהאט א חלום און געזעהן וי ער, רחמנא לצלן, שטאַרבט, און זיין 
פרוי און קינדער וויינען און קלאָנען אויף זיין פריהצייטינען טויט. רש"י 
האָט פאַרשטאַנען אז דאס האָט מען איהם פון הימעל געווארענט גענען אַ 
טויט-געפאהר, האָט ער גערופען צו זיך זיין פרוי און צו איהר אזוי געזאָנט: 

--- מיר שוועבען אין א גרויסער געפאהר, און ס'איז מיין עצה אז 
מיר זאָלען ניכער עוקר זיין פון פּראנ. טאָמער אבער וועלען מיינע שונאים 
מיך באַפאלען איידער מיר וועלען קענען אוועק פון דאַנען, געדענק זשע אז 
אין מיין ספרים-אלמער שטייט א קריגעלע מיט שמעקעדינען באלזאַם וואס 
איז א רפואה בטוחה. אויב דו וועסט מיך, חלילה, געפינען א דערשטאָ- 
כענעם אדער דער'הרג'עטען, זאלסטו מיר איינגעבען עטליכע טראָפּענס און 
איד על מיכף עפענען די אוינען און אָנהויבען צו ריידען. 

מיט עטליכע טענ שפּעטער איז טאַקע רש"י באַפאַלען געװאָרען 

אין זיין חדר מיוחד, און הינטען ארום דערשטאָכען געװאָרען. רש"י האָט 
נאָך באוויזען צו נעבען א געשריי, און זיין פרוי איז תיכף אנגעלאפען. זי 
האָט זיך דערמאָנט אן דעם קרינעלע שמעקעדינען באלזאַם, און איהם גיך 
אייננענעבען עטליכע טראָפּענס. 

בעת רש"י האָט אויפנגעעפענט זיינע אוינען און צוריקגעוואונען זיין 
באַוואוסטזיין, איז ער שוין נגעווען ארומגערינגעלט פון א סך נאָהענטע שכנים 
און פריינד. ‏ אלע האָבען זיך געפרייט און געוואלט ניך לויפען איבערן 
שטאָדט און אנזאגען די פרייליכע בשורה, אבער רש"י האָט זיי צוריקגע- 
האַלטען און זיי געבעטען : 

--- גייט, מיינע פריינט, און פארשפּרייט די ידיעה אז איך בין אום- 
געקומען דורך די הענט פון אומבאַקאַנטע מערדער, און זעהט אז קיין 
אנדערע אחוץ איהר זאָלען זיך ניט מתעסק זיין מיט דער לויה. מאבט נגאנץ 
לאַנגע הכנות, כדי איך און מיין בני בית זאלען דערווייל קענען פון דאנען 
עוקר זיין. איהר זאלט קיינעם ניט אױסזאָגען דעם סוד אז איך לעב נאך 
ברוך השם, ווארים די שונאים קענען זיך נאך דערוויסען און ווידעראמאָל 
מיך באַפּאַלען. 

האָט מען פארשפּרייט די ידיעה וועגען רש"י'ס טויט, און אין שטאָט 
איז געווארען א מרה שחורה. דריי טעג האט מען זיך נענרייט צו דער לויה, 
און גרויס און ביטער איז געווען די יללה בעת מען האָט דעם ארון אראָפּ- 
געלאָזט אין קבר אריין. 

די שונאים האָבען אבער אלץ ניט גערוהט און זיינען צומאָרגענס 
נאָך דער לויה געקומען אויפן בית החיים און צעשאָטען דעם קבר. א טאָנ 
שפּעטער זיינען די שונאים זיך ווידעראמאָל צונויפגעקומען אױפּן בית החיים 
צו פארשוועכען דעם קבר, אבער דאס מאל האָבען זיי געפונען דעם קבר ריין 
און באַפּוצט און איבער איהם א קאָסטבאַרע מצבה פון וייסען מירמעל- 
שטיין מיט דעם נאָמען רש"י אויסגעקריצט אין גאלדענע אותיות. 

די שונאים האָבען געמיינט אז די מצבה איז אויפגעשטעלט געווארען 
פון רש"י'ס תלמידים און פאַרעהרער, האָבען זיי איהר צובראָכען און צו- 
שמעטערט אויף שטיק-שטיקלעך. וען זיי האבען אבער א טאנ שפּעטער 
ווידעראמאל געפונען די זעלבע מצבה א נאַנצע און א שיינענדינע, האבען זיי 
שוין מורא געקראָגען און דעם קבר מעהר ניט פארשוועכט. . 

אז די מחלוקה האָט זיך שוין איינגעשטילט, האָט מען זיך ערשט 
מיט פרייד דערוואוסט אַז רש"י לעבט און פיהרט אן מיט א גרויסער ישיבה 
אין דער אלטער לומדישער שטאדט רענענסבורו. רש'ין אי אבער, 
משמעות, ניט באַשערט געווען לאנג צו לעבען און ער איז נאר גיך נפטר נע- 
װואָרען. זיין נוף האָט מען דאמאלס געבראכט מיט נרויס כּבּוד ציריק קיין 
פּראג, און נאָך עד היום ווייזט מען אין פּראג אן דאָס אָרט וואו דער ריכ- 
טינער קבר רש"י'ס נגעפינט זיך. 

אויף דער מצבה פון יענעם קבר שטייט אפילו אויסגעקריצט דער 
נאָמען פון איינעם אַ רבי שמעון הצדיק, אבער אויך וועגען דעם דערציילט 
מען אַ לעגענדע. 

אַ סך יאהרען נאָך רש"י'ס פּטירה -- דערציילט די לענענדע -- 
איז אין פּראנ נפטר געווארען א רב, ר' שמעון, און היות ער איז כל ימיו נע- 
ווען א זעהר אפּגעהיטענער און פרומער, האָט דאס פאלק איהם פארגליכען 
צום אמאָלינען כהן נדול און פיהרער פון די אנשי כנסת הנדולה און נע- 
רופּען; רבי שמעון הצדיק. 

בעת די תלמידים זיינע זיינען ארומ:עגאננען אויפ'ן בית החיים און 
געזוכט א בכבודינען קבר פאר זייער רבין, האָבען זיי פּלוצים דערזעהען 
וי רש"י'ס קבר שטייט אן אפענער און צונעגרייטער און אויף דער מצבה 
איז אויפן ארט פון רש"י'ס נאָמען געווען אויסגעקריצט דער נאָמען פון 
רבי שמעון הצדיק. 

האָבען זיי פּאַרשטאַנען אז עס איזן דער רצון מן השמים זייער דבי 
זאָל געפינען זיין מנוחה צוזאמען מיט רש"י, און אזוי איז'ס טאקע געבליבען 
ביז היינט א בשותפות'דיגער קבר אין וועלכען עס ליגען במנוחה רש"י און 
רבי שמעון הצדיק. 


אן אנדער לענענדע דערציילט, אז רש"י האָט ביים לעבען געוואלט 
זעהען דעם מענשען וואס װעט לאחר מאה שנים זיצען מיט איהם אין גן 
עדן, און נאָך אַ סך תעניתים און תפילות האָט מען איהם אין חלום צוֹ וי- 
סען נענעבען אז עס איז איינער אן אברהם בן נרשון הצדיק פון באַר- 
צעלאָנא, שפּאַניע. 


רש"י האָט זיך דאריבער אַװעקנעלאָזט אויף דער ווייטער רייזע, און 
ווען ער איזן אננעקומען אַהין האָט ער גיך אויסגעפונען אז זיין חבר אין 
גן עדן איז דער אפּיקורס דאָן אברהם, וועלכער דאווענט קיינמאָל ניט און 
היט ניט אפּ אסך פון די אנדערע מצוות. 

דאָן אברהם איז נעווען זעהר רייך און באוואוינט איינעם פון די 
שעהנסטע פּאַלאַצען אין געגענד. זיינע באַדינער, וועלכע זיינען געווען א סך 
אין צאָהל, האבען אלע געטראנען קליידער באצירט מיט ריינעם נאָלד. ווען 
רש"י איז געשטאַנען אין אויפנאהמס צימער און באטראכט די גרויסע 
עשירות, איזן דאָן אברהם איהם אנטקענען נעקומען און מיט גרויס העפ- 
ליכקייט און הכנעה געזאגט: 


-- עס איז פאַר מיר אַ גרויסער כבוד און נחת רוח צו האָבען דעם 
באַריהמטען רש"י פּאַר מיין גאַסט. 

רש"י איז געשטאַנען פארוואונדערט און ניט געקענט ארויסברעננען 
קיין װאָרט פון זיינע ליפּען. 

--- איהר וואונדערט זיך אודאי וואס איך בין אזוי רייך און לעב 
אין אזוי פול לוקסוס ? -- האט דאן אברהם געפרעגט --- זייט וויסען, רבי, 
אז דאס האט גאָט מיר אין זיין נרויסען חסד גענעבען. 

-- טאָ פארוואס זשע זענט איהר אזוי אומדאנקבאר צום אויבערשטען 
און װוילט ניט אפּהיטען זיינען געבאָטען? -- האט רש"י מיט שטוינונג 
געפרענט. 

דאָן אברהם האט זיך געקליבען רש"י'ן צו ענטפערען אויף זיין פרא- 
גע, אבער ער איז איבערגעשלאגען געווארען דורך א מעלדונ; פון זיין פּרי- 
וואטען פעקרעטאר. 

--- מיין ליבער רבי און נאסט -- האט דאן אברהם זיך פארווענדט 
צו רש"י'ן -- איהר װועט מיר מוזען אנטשולדיגען וואס איך רייס איצטער 
איבער אונזער געשפּרעך. די ארימע לייט האבען זיך שוין פארזאמעלט אין 
מיין שרייבצימער, און מוז אריינניין זיי אויסצוטיילען מיינע נדבות. אויב 
איהר ווילט מיט מיר מיטניין, װועט איהר אודאי האָבען גרויס פרייד מחמת 
היינט װע? איך לכבוד די חתונה פון מיין טאכטער אויסטיילען נאר גרויסע 
סומען נעלד. 

רש"י איז מיט איהם מיטנעגאננען, און אויפן װעג געפרעגט : 

--- אייער צוקונפטינער איידעם מוז אודאי זיין פון זעהר א רייך הויז? 

-- ניין, רבי, --- האט דאן אברהם געענטפערט -- מיין איידעם איז 
דוקא פון אן ארים הויז, אבער ער איז א זעהר פעהינער און ארענטליכער 
מענש און האט זיך פון קינדווייז אן דערצוינען אין מיין הויז. 

דאן אברהם האט פארנאנדערנעטיילט א סך נדבות, און רש"י האט 
זיך אין הארצען שוין אנגעהויבען צו פרייען וואס זיין חבר אין גן עדן אין 
אזא גוטהארציגער מענש. בינו לבינו איז צונעקומען צו ביידען אן עלטערע 
פרוי, איינע פון די פיעלע ארימעלייט, און געבעטען איהר געבען אן עצה. 

איך וויל ניט אייער נדבה--האָט זי געשריען--נאָר אייער עצה! 

די פרוי האט דערציילט אז זי איז אן ארימע אלמנה מיט פיער קיןנ- 
דער, און די איינצינע שטיצע אין הויז איז געווען דער חתן פון איהר עלטס- 
טע טאכטער. ער האט תמיד אויסגעהאלטען די פאמיליע מיט אלעם נוי- 
טיגען, נאָר לעצטענס ווען מען האט זיך שוין נעגרייט צו א חתונה, האט דער 

חתן חרטה נעקראָגען און אוועק צו א רייך מיידעל, וועלכע האט איהם פאר- 
בלענדט ניט מיט איהר חכמה, גוטסקייט און שיינקייט נאָר מיט איהר נאָלֶך 
און זילבער. 

-- איך האב באמת גרויס מיטלייד מיט אייך און אייער טאָכטער -- 
האט דאָן אברהם געזאגט -- אבער צי קען איך דען זאגען א דעה א פרעמדען 
יונגענמאן וועמען צו הייראטען ? 

-- איהר קאנט יאָ זאגען א דעה -- האָט די פרוי נעענטפערט -- 
ווייל דער יונגערמאן איזן דער חתן פון אייער טאָכטער. 

דאָן אברהם איז נעבליבען שטיין פארטרויערט, אבער באלד האט 
ער זיך בארוהינט און אוועקנעשיקט די פארצווייפעלטע פרוי מיט דער פאר- 
זיכערונג אז עס װעט קעגען איהר קיין אומרעכט ניט באנאננען ווערען. 

אז די פרוי איז שוין געווען אוועק, האט דאָן אברהם מיט גרויס דרך 
ארץ נעפרעגט רש"י'ן וואס ער זאל טאָן די פרוי און איהר טאָכטער זאלען 
ניט ליידען קיין אומזיסטען װייטאָג. 

רש"י האט פארגעשלאָנען צו נעבען דער פרוי א גרויסע סומע נעלך 
וואס זאל פארזיכערען די עקזיסטענץ פון איהר פאמיליע. דאָן אברהם אין 
אבער ניט נעווען צופרידען מיט דעם טרוקענעם דין, און באשלאָסען צו 
האנדלען אויף זיין איינענעם אופן. 

רש"י, איז, נאטירליך, געווען א חשובער נאסט אויף דער חתונה פון 
דאָן אברהם'ס טאכטער, און צוליב איהם זיינען שוין אויך געקומען רבנים, 
לומדים און פרומע אפּנעהיטענע אידען. קיינער א חוץ רש"י האט ניט גע- 
וואוסט, אז דער חתן איז יאהרען לאנג נעווען פאר'קנס'ט צו אן אנדער 
מיידעל, די טאָכטער פון דער ארימער אלמנה. רש"י האט שוין געהאט א 
סך גלויבען און צוטרוי צו דאָן אברהם'ען, און געפיהלט אז די אלמנה װועט 
אודאי באלוינט ווערען פאר איהר צער. 

די חתונה איז געווען אויף א לוקסוריעזען אופן, און צונע;רייט אין 
געווען מעדני מלך און פון כל טוב. די סאמע חשובסטע אריסטאקראטען און 
רענגירוננס לייט זיינען געקומען צו דער חתונה, און זיך נעפרייט מיט דאָן 
אברהם'ען וואס ער האט זוכה געווען צו פיהרען זיין עלטסטע טאכטער צו 
דער חופּה. די כלה אליין איז געווען אָנגעטאָן אין די טייערסטע קליידער, 
באציערט מיט א סך קלענערע בריליאנטענע שטיינדלעך, וועלכע האבען גע- 
פינקעלט און געלויכטען פון הינטער דעם פּנים-שלייער. 

די חופּה איז דורכגעפיהרט געווארען לויט אלע אידיש-טראדיציעלע 
מנהגים. די כלה איז געווען אנגעטאן אין א וױיס זיידען קלייד, און א 
ווייס וואואלענער שלייער האט באדעקט איהר פּנים. ווען די חופּה איז 
געווען פאריבער און די כלי זמרים האבען אויפנעשפּיעלט א פרייליכס, האט 
דאָן אברהם אויפגעהויבען דעם שלייער פון דער כלה'ס פּנים. אלע נעסט 
און מחותנים זיינען געבליבען פארשטיינערט, ווארים די כלה איז ניט געווען 
דאָן אברהם'ס טאכטער. 

דאָן אברהם האט די געסט בארואיגט און ווענדענדיג זיך צום חתן 
האט ער געזאנט : 

-- כעסער זאָלסטו צוברעכען דאס הארץ פון מיין קינד, איידער דאס 
הארץ פון אן ארימער יתומה. 

רש"י האט זיך דערנענטערט צו דאָן אברהם'ען, און איהם שטיפ 

געזאנט : 

-- מ'האט מיר אין חלום נעלאָזט וויסען אז דו וועסט זיין מיין חבר 
און זיצען ביי מיין זייט אין גן עדן. בין איך געקומען אהער אויסצונעפינען 
װוער און וואס דו ביסט. פון דעם וואס מענשען דאָ האבען מיר דערציילט, 
האָב איך גרויס ענמת נפש נגעהאַט. איצטער אָבער זעה איך אַז דו ביזט ראוי 
צו זיצען נעבען מיר אין גן עדן,. איצטער זעה איך אויך, אז א צדיק איז ניט 
דער וואס היט אפּ די דינים און דאווענט דריי מאָהל א טאנ, נאָר דער ויאס 
טהוט מעשים טובים. 

ביידע האבען זיך הארציג צוקושט, און רש"י איז אהיימנע- 
שיקט נעווארען מיט נרויס כבוד און רייכע מתנות. 

די פאָלקס לענענדע האט אויך דערציילט ווענען רש"י װי ויעגען א 
נרויסען מעדיקער און כירורנ. מען האט אפילו נענלויבט, אז ערנעץ ואו 
נעפינען זיך רש"י'ס וויכטינע װוערק איבער מעדיצין. כאראקטעריסטיש איז, 
וואס רש"י האט באמת פארמאנט א סך מעדיצינישעי וויסען צו וועלכען די 
מאָדערנע מעדיצינישע וויסענשאפט איז ערשט דערנאננען הונדערטער יאה- 
רען שפּעטער. 

לומדים און פאָרשער קאנען לייכט אנווייזען אין רש"י'ס כתבים אויף 
איבערראשענדינע אנאטאָמישע באשרייבונגען הן פון מענשליכען קערפּער 
און הן פון חיות און עופות. 

רש"י האט אין זיינע כתבים אויך חוזק נעפמאכט פון די באבסקע 
רפואות און קמיעות, וואס מען האָט באנוצט אין זיין צייט. ער דערציילט 
וועגען א מין שטיינדעל, וואס מעוברת'ע פרויען האבען געטראנען אויף זיך 
כדי ניט מפּיל צו זיין. 

אינטערעסאנט זיינען אבער די באמת מאדערנע היניענישע פאר- 
שריפטען פאר א ניי-געבוירען קינד. מען וויקעלט ארום -- זאנט רש"י-- 
דאס קינד אין וויקעלעך, און מען נארטעלט עס ארום מיט א ברייטען נאר- 
טעל. אזוי ארום האלט מען איין און מען שטארקט דעם קינד'ס געלענקען 
וואס זיינען ווייך און אויסנעצוינען ביים געבוירען ווערען. 

לויט די פילע מעדיציניש-וויסענשאפטליכע שטעלען אין רש"י'ס 
כתבים, אין פאראן א סך גרונט צו גלויבען אז די פאַלקס לעגענדע ווענען 
רש"י'ס מעדיצינישער פּראקטיק איז ניט קיין לעגענדע נַאֶר א געשיכט- 
ליכער פאקט. 

